



నేడే ఉపరాష్ట్రపతి ఎన్నిక



ఎన్డీఏ అభ్యర్థిగా రాధాకృష్ణన్.. ఇండి అభ్యర్థిగా సుదర్శన్

- ఉదయం పది గంటలకు పోలింగ్ ప్రారంభం
సాయంత్రం 5 వరకు జరుగును పోలింగ్
సాయంత్రం 6 నుంచి ఓట్ల లెక్కింపు.. ఎంటనె ఫలితం ప్రకటన

04

జగదీష్ ధన్ఖడ్ రాజీనామాతో ఖాళీ అయిన ఉపరాష్ట్రపతి పదవికి మంగళవారం ఎన్నిక జరుగుతుంది. ఈ మేరకు ఉప ఎన్నికకు సర్వం సిద్ధమైంది. పాలక ఎన్డీఏ తరపున మహారాష్ట్ర గవర్నర్ సీపీ రాధాకృష్ణన్ (67), విపక్ష 'ఇండి' కూటమి నుంచి సుప్రీంకోర్టు మాజీ న్యాయమూర్తి జస్టిస్ బి.సుదర్శన్రెడ్డి (79) పోటీచేస్తున్నారు. అన్ని పార్టీల ఎంపీలూ ఇప్పటికే ఢిల్లీ చేరుకున్నారు. మంగళవారం సాయంత్రం 6 గంటలకు ఓట్లు లెక్కించి ఫలితం ప్రకటిస్తారు. తెలంగాణకు చెందిన బిఆర్ఎస్, ఒడిషాకు చెందిన బిజూ జనతా దళ్ ఓటింగ్కు దూరంగా ఉండాలని నిర్ణయం తీసుకుంది.

తొలి ఓటు వేయనున్న మోడీ

- ఓటింగ్ సందర్భంగా ఎంపీల మధ్య పూర్తి సమన్వయం,
వికృతకు ఈ తరహా విందు సమావేశాలు



04



జస్టిస్ సుదర్శన్రెడ్డి ఓటేసి మద్దతు

04



ఆర్థిక సంక్షోభం సృష్టించిన ఘనుడు కేసీఆర్

- రాష్ట్రాన్ని నాశనం చేసిన బిఆర్ఎస్
మేడిగడ్డ కుంగిందని చెబితే ఎదురుదాడి
భట్టి విక్రమార్కు

ప్రజానావ, హైదరాబాద్: బిఆర్ఎస్ అధినేత కేసీఆర్ తెలంగాణలో ఆర్థిక సంక్షోభాన్ని సృష్టించారని డిప్యూటీ సీఎం మల్లు భట్టి విక్రమార్కు విమర్శించారు. బిఆర్ఎస్ పార్టీ అగ్రనాయకత్వంపై భట్టి విక్రమార్కు మరోసారి నిప్పులు చెరిగారు. పాలన పరంగా రాష్ట్రాన్ని బిఆర్ఎస్ పార్టీ నాశనం చేసిందని మండిపడ్డారు. సోమవారం గాంధీభవన్లో టీపీసీసీ విస్తృత స్థాయి సమావేశంలో డిప్యూటీ సీఎం మల్లు భట్టి విక్రమార్కు మాట్లాడుతూ.. మేడిగడ్డ అంశంపై తాము మాట్లాడితే.. కాంగ్రెస్

మిగతా 2 లో

తలసరి ఆదాయంలో తెలంగాణ ఫస్ట్

2 లో

బీజేపీ తెలంగాణ కమిటీ ప్రకటన

02

8మంది ఉపాధ్యక్షులుగా నియామకం

లక్షం చేరని సంపూర్ణ అక్షరాస్యత

04



పార్టీ నిర్ణయం మేరకే కవిత సస్పెన్షన్



- అందరితో చర్చించిన తరువాతే నిర్ణయం
కాళేశ్వరం నీరు వాడుకుంటూ బద్నాం చేస్తారా?
మీడియా సమావేశంలో కేటీఆర్

03



ప్రజానావ, హైదరాబాద్: తాగునీటి సమస్యలు పరిష్కరించడానికే బీజేఆర్ పోరాటాలు చేశారని సీఎం రేవంత్ గుర్తు చేశారు. మూసీ పునరుజ్జీవంలో భాగంగా.. ఉస్మాన్సాగర్ వద్ద చేపట్టిన గోదావరి తాగునీటి సరఫరా పథకం ఫేజ్ 2, 3 ప్రాజెక్టు పనులకు సీఎం శంకుస్థాపన చేశారు. రూ.7,360 కోట్లతో హ్యూమ్ విధానంలో ఈ పనులు చేపట్టనున్నారు. రెండేళ్లలో గోదావరి ఫేజ్ 2, 3 పనులు పూర్తి చేయాలని ప్రభుత్వం నిర్ణయించిందన్నారు. గోదావరి నదీ జలాలను మూసీ నది, ఈనా నదిలో సమీకరణం చేసి నగర ప్రజల దాహాన్ని తీర్చుతాం. హైదరాబాద్ నగరంకు ప్రపంచ దేశాల్లో గొప్ప పేరుంది. 1908లో నగర ప్రమాదాన్ని నివారించడానికి నిజాం సర్కార్ ఉస్మాన్ సాగర్, హిమాయత్ సాగర్ ప్రాజెక్టులను నిర్మించారు. ప్రపంచంలోనే గొప్ప ఇంజనీర్లతో నిజాం సర్కార్ ఈ ప్రాజెక్టులు కట్టింది. దూరదృష్టితో ఆలోచించి ఈ ప్రాజెక్టులు కట్టడంతో నగర దాహం తీరుతోంది. నగరంలో జనాభా పెరుగుతోంది.

మిగతా 2 లో

వందరోజుల్లో మేడారం అభివృద్ధి పనులు



02

బాసర, మేడారం అభివృద్ధికి ప్రత్యేక చర్యలు



02

21 నుంచి దసరా సెలవులు

అక్టోబర్ 3వ తేదీ వరకూ పాఠశాలలకు హాలీడేస్



తుమ్మిడిపాట్టి వద్ద ఆనకట్ట నిర్మాణం

- డీపీఆర్, ముసాయిదా ప్రతిపాదనలు సిద్ధం చేయాలి
మహారాష్ట్రతో చర్చల కోసం షెడ్యూల్డ్ ఖరారు
మంత్రి ఉత్తమ్ అదేశం

03




కేంద్రం కావాలనే యూరియా కుట్టలు

- బీజేపీతో బిఆర్ఎస్ లోపాయకారి మద్దతు
రైతులు ఆందోళన చెందుతున్నా కేంద్రం రాజకీయం
మంత్రి పాన్సం ప్రభాకర్

03

భారీగా రద్దయిన నోట్లు పట్టివేత



02



సీఎం ఇంటి కాంపౌండ్ కూల్చివేత

అభ్యంతరం చెప్పని సీఎం, ఆయన కుటుంబ సభ్యులు

ప్రజానావ, మహబూబ్ నగర్: తెలంగాణ సీఎం రేవంత్ రెడ్డి అందరికీ ఆదర్శంగా నిలిచారు. రోడ్డు విస్తరణలో భాగంగా సీఎం ఇంటి కాంపౌండ్ ను అధికారులు కూల్చారు. ఇందుకు సీఎం అడ్డుచెప్పక పోగా.. ఒక్క మాట కూడా మాట్లాడలేదు. సీఎం రేవంత్ రెడ్డి స్వగ్రామం అయిన కొండా రెడ్డిపల్లిలో రోడ్డు విస్తరణ కార్యక్రమంలో భాగంగా అధికారులు ముఖ్యమంత్రి ఇంటి కాంపౌండ్ ను కూల్చారు. ఇంటి చుట్టూ ఉన్న కాంపౌండ్ వాల్ మొత్తంను పడగొట్టారు. ఇందుకు సీఎం సహా ఆయన కుటుంబ సభ్యులు ఎవరూ అభ్యంతరం చెప్పలేదు. ఇందుకు సంబంధించిన ఫోటోలు, వీడియోలు సోషల్ మీడియా వైరల్ అయ్యాయి. విషయం తెలుసుకున్న జనాలు రేవంత్ రెడ్డిపై ప్రశంసలు కురిపిస్తున్నారు. 'సీఎం రేవంత్ రెడ్డి అందరికీ ఆదర్శం', 'సీఎం తల్చుకుంటే అక్కడ రోడ్డు వేయడాన్నే ఆపేవారు, కానీ ఆలా చేయలేదు', 'ప్రజల శ్రేయస్సే సీఎం కోరుకున్నారు' అని కామెంట్స్ చేస్తున్నారు.

సీఎం రేవంత్ రెడ్డిపై పరువునష్టం కేసు

బీజేపీ పిటిషన్ ను డిస్మిస్ చేసిన సుప్రీం కోర్టు

న్యూఢిల్లీ: సీఎం రేవంత్ రెడ్డికి వ్యతిరేకంగా దాఖలైన పరువునష్టం దావా కేసును సుప్రీంకోర్టు కొట్టివేసింది. తెలంగాణ బీజేపీ దాఖలు చేసిన పిటిషన్ ను డిస్మిస్ చేసింది. ఎన్నికల్లో గెలిస్తే రాజ్యాంగాన్ని మార్చేస్తారంటూ రేవంత్ రెడ్డి ప్రచారం చేయడంపై బీజేపీ పిటిషన్ దాఖలు చేసింది. గత నెలలో ఇదే విషయమై ఆ పార్టీ వేసిన పిటిషన్ ను హైకోర్టు కొట్టివేసింది. ఈ ఉత్తర్వులను బీజేపీ సుప్రీం కోర్టులో సవాల్ చేసింది. తాజాగా వాదనలు విన్న సీజిబి జస్టిస్ బీఆర్ గవాయ్ దర్భాసనం పిటిషన్ ను డిస్మిస్ చేసింది. రాజకీయపరమైన అంశాల్లో జోక్యం చేసుకోబోమని తేల్చి చెప్పింది. రాజకీయ నాయకులకు సున్నితమైన మనసు ఉండకూడదని పేర్కొంది. కోర్టులను రాజకీయ యుద్ధ క్షేత్రాలుగా మార్చవద్దని వ్యాఖ్యానించింది.

21 నుంచి దసరా సెలవులు

ప్రజానావ, హైదరాబాద్: తెలంగాణ రాష్ట్ర ప్రభుత్వం సూజ్లకు దసరా సెలవులను ప్రకటించింది. దసరా పండుగ నేపథ్యంలో సెప్టెంబర్ 21వ తేదీ నుంచి అక్టోబర్ 3వ తేదీ వరకూ పాఠశాలలకు సెలవులు ఇచ్చింది. అదే విధంగా జూనియర్ కాలేజీలకు సెప్టెంబర్ 28వ తేదీ నుంచి అక్టోబర్ 5వ తేదీ వరకూ సెలవులు ప్రకటించింది. ఈ మేరకు రాష్ట్ర ప్రభుత్వం సోమవారం ఉత్తర్వులు జారీ చేసింది. ఈ నెల 22 నుంచి శరన్నవరాత్రి ఉత్సవాలు ప్రారంభం కానున్నాయి.

బీజేపీ తెలంగాణ కమిటీ ప్రకటన



8మంది ఉపాధ్యక్షులుగా నియామకం

ప్రజానావ, హైదరాబాద్: బీజేపీ తెలంగాణ కమిటీని ప్రకటించింది. 8 మందికి వైస్ ప్రెసిడెంట్లుగా..ముగ్గురికి ప్రధాన కార్యదర్శులుగా అవకాశం ఇచ్చింది. వీరితో పాటు- 8 మందిని కార్యదర్శులుగా నియమించింది. ఒకరికి -ట్రెజరర్, మరొకరు జాయింట్ -ట్రెజరర్ గా నియమించింది. వైస్ ప్రెసిడెంట్లుగా బూరనర్సయ్య గౌడ్, కాశం వెంకటేశ్వర్లు యాదవ్, బండారి శాంతి కుమార్, జయశ్రీ, కొల్లి మాధవి, గోపి, రాఘునాథ్ రావు, బండ కార్తీక రెడ్డిలను నియమించారు. ఇక ముగ్గురు గౌతమ్ రావు, తూళ్ల వీరేందర్ గౌడ్, వేముల అశోక్ లను ప్రధాన కార్యదర్శులుగా నియమించింది. బీజేపీ మహిళా మోర్చ అధ్యక్షురాలిగా మేకల శిల్పా రెడ్డి, యువ మోర్చ అధ్యక్షురాలిగా గణేశ్ కుండే, కిసాన్ మోర్చా అధ్యక్షుడిగా బసవ్ పురం లక్ష్మీనర్సింహా, ఎస్సీ మోర్చా అధ్యక్షుడిగా క్రాంతి కిరణ్, ఎస్టీ మోర్చా అధ్యక్షుడిగా నేనావత్ రవి నాయక్, ఓబీసీ మోర్చా అధ్యక్షుడిగా గంధమల్ల ఆనంద్ గౌడ్, మైనార్టీ మోర్చా అధ్యక్షుడిగా సర్దార్ జగన్మోహన్ సింగ్ ను నియమించింది.

భారీగా రద్దయిన నోట్లు పట్టివేత

ప్రజానావ, హైదరాబాద్: హైదరాబాద్ నగరంలో రద్దయిన పెద్ద నోట్లు- భారీ మొత్తంలో పట్ట-బడ్డాయి. నారాయణగూడ శాంతి థియేటర్ ఎదురుగా ఉన్న కెనరా బ్యాంక్ వద్ద ఇద్దరిని, వాటర్ వర్క్స్ కార్యాలయం వద్ద ఇద్దరిని ఉస్త్ జోన్ టాన్సిఫోర్స్ పోలీసులు అదుపులోకి తీసుకున్నారు. వారి వద్ద ఉన్న 3 బ్యాగ్లలో తనిఖీలు చేయగా.. రూ. 2 కోట్లు విలువ చేసే రద్దయిన 500, 1000 నోట్లను గుర్తించారు. వాటిని స్వాధీనం చేసుకున్న పోలీసులు.. తదుపరి విచారణ నిమిత్తం నారాయణగూడ పోలీస్ స్టేషన్ కు తరలించారు.

ఓటేయలేమని చెప్పడం విడ్డూరం

ఉప రాష్ట్రపతి ఎన్నకకు బీఆర్ఎస్ దూరంపై ఎంపీ చామల



న్యూఢిల్లీ: ఉపరాష్ట్రపతి ఎన్నికలో ఓటు వేయలేమని భారత రాష్ట్ర సమితి చెప్పడం విడ్డూరంగా ఉందని కాంగ్రెస్ ఎంపీ చామల కిరణ్ కుమార్ రెడ్డి అన్నారు. ఇప్పటికే లోక్ సభలో భారత రాష్ట్ర సమితికి సున్నా సీట్లు వచ్చాయని గుర్తు చేసిన ఆయన.. యూరియా ఇవ్వలేదు కాబట్టి ఎన్నికలకు దూరంగా ఉన్నాం, కాంగ్రెస్ పార్టీ భారత రాష్ట్రసమితిని ఇబ్బంది పెడుతోంది కాబట్టి ఎన్నికల్లో పాల్గొనడం లేదని ఉత్తతి కబుర్లు చెబుతున్నారని ఎద్దేవా చేశారు. దిల్లీలో ఆయన మీడియాతో మాట్లాడుతూ.. ఉపరాష్ట్రపతి

ఎన్నికల్లో వివక్షల అభ్యర్థిగా బరిలోకి దిగుతున్న జస్టిస్ సుదర్శన్ రెడ్డి ఏ పార్టీకి చెందిన వారు కాదని, ప్రజాస్వామ్యం గురించి మంచి అవగాహన ఉన్న వ్యక్తికి ఓటు-వేయకపోవడం, ఎన్నికలకు దూరంగా ఉండటం చూస్తే లోక్ సభ, రాజ్యసభలో కూడా భారత రాష్ట్ర సమితి అవసరం లేని పార్టీగా మారిపోయిందని ఎద్దేవా చేశారు.

మూసీని క్లీన్ చేస్తాం.. నీటి గోస తీరుస్తాం

మొదటి పేజీ తరువాయి

ఉద్యోగాల కోసం హైదరాబాద్ వస్తున్నారు. నగర జనాభా కోటిన్నరకు చేరింది. పీజేఆర్ ప్రతిపక్ష నేతగా ఉన్న సమయంలో ఖాళీ కుండలతో అసెంబ్లీ ముందు ధర్నాలు చేసి.. మంజీరా, కృష్ణా జలాలను హైదరాబాద్ తరలించారు. రాజశేఖర్ రెడ్డి సీఎంగా ఉన్నప్పుడు శ్రీపాద ఎల్లంపల్లి నీటిని తరలించడానికి శంకుస్థాపన చేస్తే 2014 నుంచి నగరానికి వచ్చాయి' అని సీఎం రేవంత్ తెలిపారు. ఈ సందర్భంగా రేవంత్ రెడ్డి మాట్లాడుతూ.. నల్గొండ జిల్లాలో పాదయాత్ర చేసినప్పుడు మూసీ నదని ప్రక్షాళన చేయాలని ప్రజలు చెప్పారని అన్నారు. సమస్యలు సృష్టించినా సమస్యయంతో ముందుకెళ్తున్నామన్నారు. తాగునీరు అందించేందుకు ఈ పథకం ఎంతో ఉపయోగపడుతుందన్నారు. ఎవరు అడ్డం వచ్చినా ఈ పథకం పూర్తి చేస్తాం. నల్గొండ ప్రజల కోసమే మూసీ ప్రక్షాళన చేస్తున్నాం. ఈ పథకం ద్వారా హైదరాబాద్ తాగునీటి సమస్య పరిష్కారమే కాకుండా, నల్గొండ ఛోరైడ్ సమస్య తీరుతుంది. భారత రాష్ట్ర సమితి వల్లే రంగారెడ్డి జిల్లాకు అన్యాయం జరిగింది. మూసీ నది ప్రక్షాళన ఎందుకు జరగకూడదో చెప్పాలి. త్వరలో మహారాష్ట్రకు వెళ్లి అక్కడి సీఎంను కలుస్తామని సీఎం అన్నారు. నల్గొండ ప్రజల కోసమే మూసీ నదని ప్రక్షాళన చేస్తున్నాం అని సీఎం రేవంత్ రెడ్డి తెలిపారు. సబర్బి, యమునా, గంగా నది ప్రక్షాళన జరగొచ్చు కానీ.. మూసీ నది ప్రక్షాళన జరగొద్దా? అని సీఎం ప్రశ్నించారు. రూ.7,360 కోట్లతో హ్యూమ్ విధానంలో పనులు చేయనున్నారు. రెండేళ్లలో పనులు పూర్తి చేయాలని కాంగ్రెస్ ప్రభుత్వం నిర్ణయించింది. నల్లగొండ జిల్లాలో మూసీ నది కాలుష్యానికి మారు పేరుగా మారింది. ఆ నీరు త్రాగి పశువుల ప్రాణాల్లో కాదు మనుషుల ప్రాణాలు కూడా పోతున్నాయి. మూసీ నది నీటి వల్ల ఆడబిడ్డలకు పురిటి సమస్యలకు కారణం అవుతుంది. నల్లగొండ జిల్లాలో పర్వతించినప్పుడు అక్కడ పరిస్థితి చూసి మూసీ ప్రక్షాళన చేయాలని నిర్ణయించుకున్నా హైదరాబాద్ నగరంలో డ్రైనేజీల నీరు, కంపెనీల కాలుష్యం మూసీలో కలవకుండా ఈ నిర్ణయం తీసుకున్నాను. ఆ నీటిని శుద్ధి చేసేందుకు ఎన్టీపీలు పెట్టడం జరిగిందన్నారు. గేట్ వే ఆఫ్ డిల్లీ, గేట్ వే ఆఫ్ ముంబై ఉంది. ఇప్పుడు గేట్ వే ఆఫ్ హైదరాబాద్ కూడా ఉంటది. హైదరాబాద్ అభివృద్ధికి అందరూ కలిసి రావాలి. అందుకు మీ



అందరి సహకారం కావాలి. రాబోయే రోజుల్లో లక్షలాది మంది యువతకు ఉపాధి అవకాశాలు కల్పించే విధంగా చేద్దాం. ఎవరు అడ్డుకున్నా మన ప్రభుత్వం తిప్పి కొడుతుందన్నారు. ఇది ఇందిరమ్మ రాజ్యం, పేదోళ్ల రాజ్యం. పేదోళ్లకు న్యాయం జరుగుతుందని అనుకుంటున్నాను. 2014 నుంచి బీఆర్ఎస్ ఒక్క చుక్క నగరానికి తీసుకు రాలానే ఆలోచన చేయలేదని, తాము మరలా అధికారంలోకి వచ్చాక గోదావరి నీటిని తీసుకురావడానికి ప్రణాళికలు చేసి ముందుకెళ్తున్నామన్నారు. ప్రాణహిత చేవెళ్ల ప్రాజెక్టు కట్టి 2 లక్షల ఎకరాలకు నీటిస్తాం అని సీఎం రేవంత్ పేర్కొన్నారు.అప్పట్లో ఐటీ- మంత్రిగా ఉన్న వ్యక్తి నగరానికి వచ్చే నీటిని నెత్తి మీద చల్లుకున్నాడు. ఆయన నీళ్ళు చల్లుకున్నంత మాత్రాన చేసిన పాపాలు ఎక్కుడికి పోవు. కాంగ్రెస్ పార్టీ అధికారంలో ఉన్నప్పుడే వివిధ ప్రాజెక్టుల నుంచి నగరానికి నీళ్లు తీసుకువచ్చారు. 2014 నుంచి ఒక్క చుక్క నగరానికి తీసుకురాలానే ఆలోచన

చేయలేదు. తిరిగి మేము అధికారంలోకి వచ్చాక గోదావరి నీళ్ళుని తీసుకురావడానికి ప్రణాళికలు తయారు చేసి ముందుకెళ్తున్నాం. ఒక వ్యక్తి తాడిచెట్టు- లాగా పెరిగాడు కానీ ఏమి లాభం లేదు. గోదావరి జలాలు కాళేశ్వరం నుండి వచ్చేస్తే కదా అంటున్నాడు. కానీ వాళ్ళు కట్టిన కాళేశ్వరం.. కూలేశ్వరం అయింది. శ్రీపాద ఎల్లంపల్లి మీ తాత ముతాతలు కట్టలేదు. గోదావరి జలాలు నగరానికి వస్తున్నాయంటే శ్రీపాద ఎల్లంపల్లి మూలం. కాకా సూచన మేరకు ప్రాణహిత చేవెళ్లకు అంబేద్కర్ ప్రాణహిత చేవెళ్ల ప్రాజెక్టుగా అప్పటి సీఎం రాజశేఖర్ రెడ్డి నామకరణం చేశారు. చేవెళ్లలో రాజశేఖర్ రెడ్డి వేసిన శిలాఫలకం లేదా. కానీ దాన్ని ఆమి రంగారెడ్డి జిల్లాకు అన్యాయం చేశారు. తుమ్మిడి హెబ్బీ ప్రాజెక్టు దగ్గర 152 మీటర్ల ఎత్తులో కడతాం అని అడిగాం. 149 మీటర్లకు ఒప్పుకున్నారు. గోదావరి ప్రాణహిత చేవెళ్ల ప్రాజెక్టు కట్టి 2 లక్షల ఎకరాలకు నీటిస్తాం. చేవెళ్ల, పరిగి, వికారాబాద్ కు నీళ్ళు తీసుకువస్తామని సీఎం రేవంత్ చెప్పుకొచ్చారు.

వంద రోజుల్లో మేడారం అభివృద్ధి పనులు




ప్రజానావ, హైదరాబాద్: మేడారం, బాసర ఆలయాలను భక్తుల మనోభావాలకు అనుగుణంగా అభివృద్ధి చేయాలని అధికారులను సీఎం రేవంత్ రెడ్డి ఆదేశించారు. మేడారం అభివృద్ధి పనులు వంద రోజుల్లో పూర్తి చేయాలని, ఈ వారంలో తాను క్షేత్రస్థాయిలో పర్యటిస్తానని అధికారులకు చెప్పారు. జాతరకల్లా నుండరంగా తీర్చిదిద్దాలని అన్నారు. మేడారం, బాసర ఆలయాల అభివృద్ధి ప్రణాళికలపై సీఎం రేవంత్ సోమవారం సమీక్ష నిర్వహించారు. ఈ సందర్భంగా ఆయా ఆలయాల అభివృద్ధికి సంబంధించిన మార్కెట్ ప్లాన్ ను సీఎం అధికారులు వివరించారు. మేడారం అభివృద్ధికి సంబంధించిన పలు డిజైన్లను సీఎం పరిశీలించారు. మేడారం మహాజాతర నాటికి భక్తులకు సౌకర్యంగా ఉండేలా అలయాన్ని అభివృద్ధి చేయాలి. పూర్తిగా సహజసిద్ధమైన రాతి కట్టడాలతో నిర్మాణాలు ఉండేలా చర్యలు తీసుకోవాలి. భక్తులకు సౌకర్యంగా ఉండేలా ప్రవేశం, బయటకు వెళ్లే దారి, పార్కింగ్ తదితర ఏర్పాట్లు- ఉండాలి. భవిష్యత్ అవసరాలను దృష్టిలో ఉంచుకుని జంపన్ వాగులో నీరు నిలిచేలా చెక్ డ్యామ్లను నిర్మాణాలకు ప్రణాళికలు రూపొందించాలి. బాసర జ్ఞాన నరసృతీ దేవాలయ విస్తరణ, అభివృద్ధిలో స్థానిక నిపుణులు, పూజారుల అభిప్రాయాలు పరిగణనలోకి తీసుకోవాలని అధికారులకు సీఎం దిశానిర్దేశంచేశారు. ఈ సమాక్తలో మంత్రులు కొండా సురేఖ, సీతక్క, పొంగులేటి శ్రీనివాస్ రెడ్డి, అద్దూరి లక్ష్మణ్, ఉన్నతాధికారులు పాల్గొన్నారు.

తలసరి ఆదాయంలో తెలంగాణ ఫస్ట్

వ్యవసాయం, పారిశ్రామిక, సేవా రంగాల్లో ముందంజ

బ్యాంకర్ల సమావేశంలో డిప్యూటీ సీఎం భట్టి

ప్రజానావ, హైదరాబాద్: తలసరి ఆదాయంలో దేశంలోనే తెలంగాణ నంబర్ వన్ అని డిప్యూటీ- సీఎం భట్టి విక్రమార్కు అన్నారు. బ్యాంకర్లతో నిర్వహించిన సమావేశంలో ఆయన మాట్లాడారు. వ్యవసాయం, పారిశ్రామిక, సేవా రంగాల్లో తెలంగాణ తొలి స్థానంలో ఉందని చెప్పారు. కర్ణాటక, హరియాణాను అధిగమించి తెలంగాణ రికార్డు సాధించిందని పేర్కొన్నారు. వార్షిక రుణ ప్రణాళికలో రాష్ట్రం మొదటి క్వార్టర్లోనే 33.64 శాతం సాధించింది. ఇందిరమ్మ ఇళ్లకు, స్వయం ఉపాధి పథకాలకు రుణాలు ఇవ్వాలి. వ్యవసాయ అనుబంధ రంగాలకు విరివిగా రుణాలు ఇవ్వండి. అస్తల తాకట్టు-, ఫిక్స్డ్ డిపాజిట్ల పేరుతో రైతులను ఒత్తిడి చేయవద్దన్నారు. వ్యవసాయ రంగాన్ని ఆర్థిక వ్యవస్థకు వెన్నెముకగా భావిస్తున్నాం. అన్నదాతల వక్షాన రుణమాఫీ, రైత-ుభరోసా పేరిట బ్యాంకులకు రుణాలు జమ చేశాం. రూ.30 వేల కోట్లు- రైతుల వక్షాన బ్యాంకులకు రాష్ట్రప్రభుత్వం జమ చేసింది. బ్యాంకింగ్ రికవరీ చరిత్రలో ఇది ఒక రికార్డు అని భట్టి విక్రమార్కు తెలిపారు.



ఆర్థిక సంక్షోభం సృష్టించిన ఘనుడు కేసీఆర్

రాష్ట్రాన్ని నాశనం చేసిన బీఆర్ఎస్.. మేడిగడ్డ కుంగిందని చెబితే ఎదురుదాడి

టీపీసీసీ విస్తృత స్థాయి సమావేశంలో భట్టి విక్రమార్కు

ప్రజానావ, హైదరాబాద్: బీఆర్ఎస్ అధినేత కేసీఆర్ తెలంగాణలో ఆర్థిక సంక్షోభాన్ని సృష్టించారని డిప్యూటీ సీఎం మల్లు భట్టి విక్రమార్కు విమర్శించారు. బీఆర్ఎస్ పార్టీ అగ్రనాయకత్వంపై భట్టి విక్రమార్కు మరోసారి నిప్పులు చెరిగాు. పాలన పరంగా రాష్ట్రాన్ని బీఆర్ఎస్ పార్టీ నాశనం చేసిందని మండిపడ్డారు. సోమవారం గాంధీభవన్ లో టీపీసీసీ విస్తృత స్థాయి సమావేశంలో డిప్యూటీ సీఎం మల్లు భట్టి విక్రమార్కు మాట్లాడుతూ.. మేడిగడ్డ అశంకపై తాము మాట్లాడితే.. కాంగ్రెస్ పార్టీ రాజకీయాలు చేస్తోందంటూ బీఆర్ఎస్ నేతలు విమర్శిస్తున్నారని తెలిపారు. మేడిగడ్డ కుంగిందని వాస్తవాల చెప్పిన కాంగ్రెస్ పార్టీని బీఆర్ఎస్ నేతలు తప్పుపడుతున్నారన్నారు. హరీష్ రావు, సంత్కోష్ రావులు కాళేశ్వరం ప్రాజెక్టులో దోచుకున్నారని ఆరోపించారు. కాళేశ్వరం ప్రాజెక్ట్ లో దోచుకోవడం వల్లే.. కేసీఆర్ రెండో సారి తన కేబినెట్ లో హరీష్ రావును అవకాశం ఇవ్వలేదని ఆయన వివరించారు. తెలంగాణలో పాలనతోపాటు- ఆర్థిక పరంగా గాడిన పెడుతున్నామని చెప్పారు. పేద కుటుంబాలకు ఇందిరమ్మ ఇళ్లు పంటిబీ కార్యక్రమం చరిత్రలో నిలిచి పోతుందన్నారు. ఎన్నికల సమయంలో ఇచ్చిన హామీ మేరకు.. అధికారంలోకి రాగానే రుణ మాఫీ చేశామని ఈ సందర్భంగా ఆయన గుర్తు చేశారు. 9 రోజుల్లో రూ. 9 వేల కోట్లు- రైతు భరోసా కింద ఇచ్చామన్నారు. దేశంలోనే రైతులకు ఏ రాష్ట్రం చేయని విధంగా తెలంగాణలోని కాంగ్రెస్ పార్టీ చేసిందని పేర్కొన్నారు. ఈ కాంగ్రెస్ ప్రభుత్వం.. దాదాపు రూ. లక్ష కోట్లు- సంక్షేమ కోసం ఖర్చు చేసిందన్నారు. ఎన్నికల ముందు రాహుల్ గాంధీ కుల గణన చేస్తామన్నారుని.. ఆ ఇచ్చిన హామీ మేరకు రాష్ట్రంలో కుల గణన చేసి చూపించామని డిప్యూటీ- సీఎం మల్లు భట్టి విక్రమార్కు స్పష్టం చేశారు. ఇక స్థానిక సంస్థల్లో 42 శాతం బీసీలకు రిజర్వేషన్ల కోసం బిల్లులు తీసుకొని వచ్చామన్నారు. అయితే గత బీఆర్ఎస్ ప్రభుత్వం.. రిజర్వేషన్లకు ముకుతాడు వేసిందని విమర్శించారు. ఎల్లంపల్లి, నల్గొండపాడు ,శ్రీశైలం, నాగార్జున సాగర్, దేవారాల ప్రాజెక్టులు మనమే నిర్మించామని ఈ సందర్భంగా కాంగ్రెస్ పార్టీ శ్రేణులకు ఆయన గుర్తు చేశారు. రాహుల్ గాంధీ ప్రధాని కావడం దేశానికి చాలా అవసరమని భట్టి విక్రమార్కు అన్నారు. అందరం కలిసికట్టు-గా పనిచేసి రాహుల్ గాంధీని ప్రధానమంత్రిని చేయాలని పిలుపునిచ్చారు. ఎన్నికల ముందు పనిచేసిన ప్రతి కార్యకర్తకు పార్టీ లేదా ప్రభుత్వ పదవిలో ఏదో ఒకటి తప్పకుండా వస్తుంది. కాంగ్రెస్ పార్టీ అజ్ఞేయంగా ఉండేందుకు పీసీసీ అధ్యక్షుడు మహేశ్ కుమార్ గౌడ్ చేపట్టే ప్రతి పనికి సీఎం రేవంత్ రెడ్డితో పాటు- కేబినెట్ అంతా అందంగా ఉంటుందన్నారు. బీసీలకు 42 శాతం రిజర్వేషన్లు అందించేందుకు, సహజ్జను ఎదుర్కొని న్యాయం చేసేందుకు ముందుకు వెళ్తున్నాం. స్థానిక సంస్థల్లో 50 శాతం రిజర్వేషన్ పరిమితిని భారత రాష్ట్ర సమితి పెట్టింది. 42 శాతం రిజర్వేషన్ బిల్లును భాజపా రాష్ట్రపతి దగ్గర ఆపింది. ఈ విషయంలో భారత రాష్ట్ర సమితి, భాజపా కుట్ర దాగి ఉందని భట్టి విమర్శించారు.

ఏసీబీకి పట్టుబడ్డ ఆర్ఎ అమర్నాథ్ రెడ్డి

ప్రజానావ, మద్యూరు: నారాయణపేట జిల్లా కొడంగల్ నియోజకవర్గం మద్దూరు మండలంలోని అప్పిరెడ్డి పల్లి గ్రామానికి చెందిన ఒక రైతుకు సంబంధించి ఐదు గుంటల పొలాన్ని పాస్ పుక్కో ఎంట్రి చేసేందుకు 5000 రూపాయల లంచం డిమాండ్ చేశాడు ఆ రైతు ఎంత వేడుకున్న ఆర్ ఐ వినకుండా డబ్బులు ఇస్తే గాని పని జరగదు అని తేల్చి చెప్పాడు. తప్పని పరిస్థితుల్లో రైతు ఏసీబీ అధికారులను ఆశ్రయించాడు.ఈ మేరకు సోమవారం పశ్చా ప్రణాళికతో మహబూబ్ నగర్ పీసీబీ, డిఎస్సీ బాలక్రష్ణ అధ్యక్షులలో వారి సిబ్బంది కలిసి లంచం డబ్బులను పట్టుకొని ఆర్ ఐ ని అదుపులోకి తీసుకున్నారు.ఈ మేరకు కార్యాలయంలో మరిన్ని వివరాలను సేకరిస్తున్నారు.



తుమ్మిడిహట్టి వద్ద ఆనకట్ట నిర్మాణం

- డిపీఆర్, ముసాయిదా ప్రతిపాదనలు సిద్ధం చేయాలి
- మహారాష్ట్రలో చర్చల కోసం షెడ్యూల్ ఖరారు
- అధికారులకు మంత్రి ఉత్తర్వు ఆదేశం

ప్రజానాథ, హైదరాబాద్: తుమ్మిడిహట్టి వద్ద ఆనకట్ట నిర్మాణానికి కాంగ్రెస్ ప్రభుత్వం కట్టుబడి ఉందని మంత్రి ఉత్తమ్ కుమార్ రెడ్డి అన్నారు. తుమ్మిడిహట్టి కోసం సవరించిన డిపీఆర్, ముసాయిదా ప్రతిపాదనలు సిద్ధం చేయాలని, మహారాష్ట్రలో చర్చల కోసం షెడ్యూల్ ఖరారు చేయాలని అధికారులకు సూచించారు. నీటిపారుదలశాఖ అధికారులతో ఉత్తమ్ సుదీర్ఘ సమీక్ష నిర్వహించారు. బ్యారేజీల భద్రత, వినియోగాన్ని నిర్ధరించేందుకు వర్షాకాలం ముందే చర్చలు తీసుకుంటున్నట్లు- మంత్రి ఉత్తమ్ కుమార్ రెడ్డి పేర్కొన్నారు. అన్ని ప్రాజెక్టుల్లో దశలవారీగా పూడికతీతకు ప్రతిపాదనలు సిద్ధం చేయాలని ఉత్తమ్ సూచించారు.సమృద్ధి-సార్వత్రిక ఆనకట్ట విషయంపై ఈ నెల 23న టీఎస్ సమావేశం ఏర్పాటు చేయనున్నట్లు తెలిపారు. నివేదిక సమర్పించడంతోపాటు- ఫట్రస్ గడ్డ



నుంచి ఎన్ఎస్ఐ కోసం ప్రయత్నించాలని అధికారులకు సూచించారు. పీఎంకేఎస్పై పథకం ద్వారా నిధుల కోసం కేంద్రాన్ని సంప్రదించాలన్నారు. మేడిగడ్డ, అన్నారు,

సుందర్ల పునరుద్ధరణలో ఎన్ఐఎస్ నివేదిక ప్రకారం ముందుకెళుమని అన్నారు. వరద తగ్గిన వెంటనే ఐఐటీ-లాంటి సంస్థలతో పరీక్షలు నిర్వహించేలా ప్రణాళికలు రూపొందిస్తున్నట్లు చెప్పారు. పాలమూరు, రంగారెడ్డి, జూరాల, కల్వకుర్తి ప్రాజెక్టులను ప్రాధాన్యంగా పరిగణించాలి. 4 ప్రాజెక్టుల భూ సేకరణ, పునరావాసం, అటవీ అనుమతులు, పెండింగ్ సమస్యలపై దృష్టి సారించాలి. డిండి, ఎస్ఎల్బీసీ, పెండిపాక, నక్కలగండి, కొడంగల్-నారాయణపేట ప్రాజెక్టుల సమస్యలపై ప్రత్యేకంగా దృష్టి పెట్టాలి. దేవదుల ప్రాజెక్టు 3, 6 ప్యాకేజీల పనులు వేగవంతం చేయాలి. తదుపరి కేబినెట్ సమావేశానికి పురోగతి నివేదిక సమర్పించాలి. మరోవైపు ఎస్ఎల్బీసీ పనుల కోసం హెలిబోర్న్ సర్వే విషయంపై ఎన్ఐఆర్ఐఐ, హిమాలయన్ హెలి సర్వేసెన్, జేపీ అసోసియేట్స్ ప్రతినిధులతో మంత్రి ఉత్తమ్ కుమార్ రెడ్డి దృశ్యమాధ్యమ సమీక్ష నిర్వహించారు. ఎస్ఎల్బీసీ వద్ద 2 హెలిప్యాడెలను సర్వే కోసం ఉపయోగించు కోవచ్చని అధికారులు తెలిపారు. డిజీసీఏ, ఇతర అనుమతుల పక్రియను వేగవంతం చేయాలని ఉత్తమ్ ఆదేశించారు. క్షేత్రస్థాయి అధ్యయనాలు కొనసాగించాలన్నారు.



కేంద్రం కావాలనే యూరియా కుట్రలు

బీజేపీతో బీఆర్ఎస్ లోపాయకారి మద్దతు రైతులు ఆందోళన చెందుతున్నా కేంద్రం రాజకీయం మండిపడ్డ మంత్రి పాన్సం ప్రభాకర్

ప్రజానాథ, హైదరాబాద్: కేంద్రప్రభుత్వం యూరియా ఇవ్వలేదని, అందుకే సమస్యలు వస్తున్నాయని తెలంగాణ మంత్రి పాన్సం ప్రభాకర్ అన్నారు. కేంద్ర ప్రభుత్వ వైఫల్యం వల్లే యూరియా కొరత వచ్చిందని ఆరోపించారు. బీజేపీ తెలంగాణ అధ్యక్షుడు రాంచంద్రరావుకి ఎరువుల గురించి ఏమీ తెలియదని విమర్శించారు. రాంచంద్రరావు సోయి లేకుండా మాట్లాడుతున్నారని ఆక్షేపించారు. ఆయనకు రాజకీయ విమర్శలు తప్పా, రైతుల సమస్యలు పట్టవా? అని ప్రశ్నించారు. యూరియా కోసం ఎప్పుడైనా కేంద్ర ప్రభుత్వాన్ని అడిగారా?.. అని నిలదీశారు. సీఎం రేవంత్ రెడ్డితో సహా మంత్రులు, ఎంపీలు యూరియాపై కేంద్ర ప్రభుత్వం పెద్దలను కలసి విజ్ఞప్తి చేశారని గుర్తుచేశారు. యూరియా ఉత్పత్తి, సరఫరా కేంద్ర ప్రభుత్వం పరిధిలో ఉందని చెప్పుకొచ్చారు. సోమవారం గాంధీభవన్ లో మంత్రి పాన్సం ప్రభాకర్ మీడియాతో మాట్లాడారు. రైతు రుణమాఫీ, సస్పెన్షన్ బోనస్ ఇవ్వడంతో కాంగ్రెస్ ప్రభుత్వంపై రైతులు పాజిటివ్ గా ఉన్నారని ఉద్ఘాటించారు. రాష్ట్రంలో యూరియా కొరత ఉందని.. దాన్ని ఆసరాగా చేసుకుని బీజేపీ, బీఆర్ఎస్ లు రైతులను ఆందోళనకు గురిచేస్తున్నాయని మండిపడ్డారు. రామగుండం ఎరువుల ఫ్యాక్టరీలో ఉత్పత్తి ఆపేశారని గుర్తుచేశారు. తెలంగాణ బీజేపీ ఎంపీలు యూరియా కొరతకు బాధ్యత వహించాలని పాన్సం ప్రభాకర్ డిమాండ్ చేశారు. యూరియా సమస్యను పరిష్కరించేందుకు వ్యవసాయ శాఖ మంత్రి తుమ్మల నాగేశ్వరరావు కృషి చేస్తున్నారని పేర్కొన్నారు. ఎరువుల అంశంపై సంబంధిత కేంద్ర మంత్రి స్పందించాలని కోరారు. కేంద్ర ప్రభుత్వం స్పందించకపోతే కాంగ్రెస్ పార్టీ తరఫున పోరుబాట పడుతామని పాన్సం ప్రభాకర్ హెచ్చరించారు. ఎరువుల కొరతతో రైతులు ఆందోళనలో ఉన్నారని మంత్రి తెలిపారు. ఎరువుల విషయంలో తెలంగాణ పట్ల కేంద్రం వివక్ష చూపుతోందని అన్నారు. ఎరువుల తయారీ, సరఫరాపై పూర్తి ఆధిపత్యం కేంద్రానిదే అని రైతుల పట్ల రాష్ట్ర ప్రభుత్వంపై వ్యతిరేకత రావాలనేది ఉద్దేశం కాదని చెప్పారు. బిజెపితో బీఆర్ఎస్ కుమ్మక్కలు కాంగ్రెస్ ప్రభుత్వంపై ఆరోపణలు చేస్తున్నారని మండిపడ్డారు. రాష్ట్రంలో ఎరువుల సమస్య ఉందనేది వాస్తవం అని పేర్కొన్నారు. ఎరువుల బాధ్యత వహించాల్సిన వాళ్ళు నిమ్మకు నీరెత్తినట్లు- ఉన్నారని, క్షేత్రస్థాయిలో రైతులు తీవ్ర ఇబ్బందులు పడుతున్నారని చేతిలో ఏమీ లేదని అన్నారు. రామగుండం ఎరువుల కర్మాగారంలో ఉద్దేశపూర్వకంగా 4 నెలలుగా ఉత్పత్తి జరగట్లేదని విమర్శించారు. రామగుండం కర్మాగారం ఉత్పత్తి చేసి ఎరువులు ఇస్కూలని డిమాండ్ చేస్తున్నామని, రాష్ట్రానికి 11 లక్షల టన్నులకు గాను 5.2 లక్షల టన్నుల ఎరువులే వచ్చాయని తెలియజేశారు. ఎరువుల వైఫల్యం బాధ్యత బిజెపీ తీసుకోవాల్సిందేనని రాజకీయ కక్ష ఉండే రాష్ట్ర ప్రభుత్వం, ప్రజాప్రతినిధులపై తీర్పుకోవాలని సూచించారు. రైతుల సహకారంతో బిజెపికి వ్యతిరేకంగా ఓత్తిడిని తెస్తామని పాన్సం ప్రభాకర్ హెచ్చరించారు. ఉప రాష్ట్రపతి ఎన్నికలో బీఆర్ఎస్ ఓటు- ఎటువైపో చెప్పాలని పాన్సం ప్రభాకర్ బీఆర్ఎస్ కుప్రశ్నల వర్షం కురిపించారు. తమ ప్రభుత్వంపై బీజేపీ , బీఆర్ఎస్ కుమ్మక్క కుట్ర చేస్తున్నాయని ధ్వజమెత్తారు.

పార్టీ నిర్ణయం మేరకే కవిత సస్పెన్షన్

అందరితో చర్చించిన తరవాతే నిర్ణయం

కాశీశ్వరం నీరు వాడుకుంటూ బద్నాం చేస్తారా

మీడియా సమావేశంలో కేటీఆర్ విమర్శలు

ప్రజానాథ, హైదరాబాద్: మాజీ ఎమ్మెల్యే కవితను పార్టీ బీఆర్ఎస్ పార్టీ నుంచి సస్పెండ్ చేయడం పార్టీ అధినేత కేటీఆర్ నిర్ణయమని వర్చింగ్ ప్రెసిడెంట్ కేటీఆర్ అన్నారు. అందరితోనీ చర్చించి తీసుకున్న నిర్ణయమని అన్నారు. సస్పెన్షన్ చేసిన తర్వాత కవిత తన ఎమ్మెల్యే పదవికి, పార్టీ ప్రధాన సభ్యత్వానికి కూడా రాజీనామా చేసిన విషయం తెలిసిందే. అయితే ఈ విషయంపై కవిత సోదరుడు, పార్టీ వర్చింగ్ ప్రెసిడెంట్ కెటిఆర్ తొలిసారిగా స్పందించారు. తెలంగాణ భవన్ లో కెటిఆర్ మీడియాతో మాట్లాడారు. పార్టీలో చర్చించిన తర్వాతే పార్టీ అధినేత కేటీఆర్ ఆ నిర్ణయం తీసుకున్నారని కెటిఆర్ స్పష్టం చేశారు. పార్టీ నుంచి సస్పెండ్ చేసిన తర్వాత కవిత ప్రెస్ మీట్ పెట్టి హరికేరావు, సంతోష్ లను టార్గెట్ చేస్తూ.. ఆరోపణలు చేశారు. హరీష్, సంతోష్ లు పక్కన ఉంటారు కానీ తెలంగాణ గురించి, కెటిఆర్ గురించి ఆలోచించే వ్యక్తులు కాదని కెటిఆర్ కు సూచించారు. వాళ్ళను పక్కనపెడితే పార్టీ బతుకుతుందని, తన తండ్రి పేరు నిలబడుతుందని ఆమె అన్నారు. అయితే తాజాగా తెలంగాణ భవన్ లో జరిగిన మీడియా సమావేశంలో కేటీఆర్ ను కవిత గురించి ప్రశ్నించారు. దీనికి ఆయన కవిత చేసిన వ్యాఖ్యలపై పార్టీలో చర్చించిన తర్వాత అధినేత నిర్ణయం తీసుకున్నారని.. ఇంకా ఆ విషయంలో స్పందించడానికి ఏమీ లేదని చెప్పారు. దీంతో పాటు ఉప రాష్ట్రపతి ఎన్నికలకు కూడా తమ పార్టీ దూరంగా ఉంటుందని కెటిఆర్ ఈ సందర్భంగా వెల్లడించారు. కాంగ్రెస్ పార్టీ అగ్రనేత రాహుల్ గాంధీ తప్పుబట్టి నీటికి కాశీశ్వరం కేసు అప్పగించారని తెలిపారు. కాశీశ్వరంపై కాంగ్రెస్ దుష్ప్రచారం చేస్తుందని అన్నారు. జస్టిస్ పిసి ఘోష్ కమిషన్ ఏమీ తేల్చలేదని కొత్త నాటకానికి తెరలేపారని విమర్శించారు. కాశీశ్వరం నీటిని వాడుకుంటూ ప్రాజెక్టును బద్నాం చేస్తున్నారని, కాశీశ్వరం ప్రాజెక్టుపై దుష్ప్రచారం చేసినందుకు ప్రజలకు సీఎం రేవంత్ రెడ్డి క్రమశిక్షణ చెప్పాలని అన్నారు. కొండపోవమ్మ నుంచి గ్రామిణీ-ద్వారానే గండిపేటకు నీరు వస్తుందని, మానీ ప్రాజెక్టులో విదతల వారి దోపిడీ జరుగుందని ఆగ్రహం వ్యక్తం చేశారు. జిహెచ్ఎస్ఎస్ ఎన్నికల తర్వాత ఉచిత మంచినీటి పథకాన్ని ఎత్తి వేస్తారని ఎద్దేవా చేశారు. యూరియా ఇచ్చిన వారికి ఓట్లు- వేస్తామని చెప్పామని, ఉపరాష్ట్రపతి ఎన్నికల్లో ఇద్దరు అభ్యర్థుల్లో ఇద్దరు మంచివారని కెటిఆర్ తెలియజేశారు. కానీ వారు కాంగ్రెస్ బిజెపి తరపున పోటీ- చేస్తున్నారని, బిజెపి కాంగ్రెస్ రైతులను వేధింపులకు గురిచేస్తున్నారని అన్నారు. నోటా లేదు కాబట్టి ఉపరాష్ట్రపతి ఎన్నికకు దూరంగా ఉంటున్నామని పేర్కొన్నారు. కాంగ్రెస్ లో చేరానని కడియం శ్రీహరి కూడా చెప్పారని.. ఇంకా విచారణ ఏముంది? అని వారితో సీఎం సమావేశం పెట్టడం ద్వారా ఏం సందేశం ఇస్తున్నారని కెటిఆర్ ప్రశ్నించారు.

చర్చపల్లిలో భారీగా డ్రగ్స్ పట్టివేత సిగ్గుచేటు

మహారాష్ట్ర పోలీసులు వచ్చి 12 వేల కోట్ల రూపాయల డ్రగ్స్ ను పట్టుకుంటే తెలంగాణ పోలీసులు, ఇంటెలిజెన్స్, ఈగిల్, హైద్రాబాద్ ఏం చేస్తున్నాయని కేటీఆర్ ప్రశ్నించారు. హైదరాబాద్ లోని తెలంగాణ భవన్ లో కేటీఆర్ మీడియాతో మాట్లాడుతూ.. 12 వేల కోట్ల డ్రగ్స్ లో ముఖ్యమంత్రి రేవంత్ రెడ్డికి ముడుపులు ముట్టాయా అని నిలదీశారు. మహారాష్ట్ర పోలీసులు వచ్చి, ఇక్కడి కంపెనీలో కార్మికులుగా చేరి, నెలల తరబడి పనిచేసి అక్కడ డ్రగ్స్ తయారు చేస్తున్నారని నిర్ధారించారని కేటీఆర్ తెలిపారు. ఆ తర్వాత నీకు, పోలీసులకు సమాచారం లేకుండా 12 వేల కోట్ల రూపాయల డ్రగ్స్ పట్టుకున్నారని పేర్కొన్నారు. ఇంత జరుగుతున్నా తెలంగాణ పోలీసులు, ఇంటెలిజెన్స్, ఈగిల్, హైద్రాబాద్ ఏం చేస్తున్నాయని కేటీఆర్ ప్రశ్నించారు. 21 నెలల నుంచి ఆ డ్రగ్స్ కంపెనీపై ఎటువంటి చర్యలు తీసుకోలేదంటే.. ముఖ్యమంత్రి రేవంత్ రెడ్డికి ఏమైనా ముడుపులు ముట్టాయా అని నిలదీశారు. ఇంత మొత్తంలో డ్రగ్స్ దొరకడం భారతదేశంలోనే ఇది రెండో ఘటన అని కేటీఆర్ తెలిపారు.

మొసలి కన్నీరు కార్చడంలో కేటీఆర్ దిట్ట

ములుగు ఘటనపై మంత్రి సీతక్క

ప్రజానాథ, హైదరాబాద్:ములుగు మట్టివర్షన్ వర్కర్ల మైదం మహేశ్ జీతం అలస్యానికి ప్రభుత్వానికి సంబంధం లేదని, జీతాన్ని ప్రాసెస్ చేయడంలో నిర్లక్ష్యం వహించిన ఇద్దరిని విధుల్లోంచి తొలగించాలని పంచాయతీరాజ్ శాఖ మంత్రి సీతక్క తెలిపారు. ఈ మేరకు ఒక ప్రకటన విడుదల చేశారు. మైదం మహేశ్ మరణాన్ని రాజకీయ ప్రయోజనాల కోసం కేటీఆర్ వాడుకుంటున్నారని ఆరోపించారు. టీఆర్ఎస్ హయాంలో పారిశుధ్య కార్మికులకు నెలల తరబడి జీతాలు రాక సమస్యలు చేసిన రోజులు ప్రజలు మరిచిపోలేదని అన్నారు. సిరిసిల్ల నుంచి సిద్దిపేట దాకా కలెక్టరేట్ల ఎదుట పారిశుధ్య కార్మికులు నిరసనలు చేస్తే పట్టించుకోని కేటీఆర్ ఇవాళ మొసలి కన్నీరు కారు-స్తున్నారని చెప్పారు. వేలాది పారిశుధ్య కార్మికులకు ప్రభుత్వ ఉద్యోగుల్లాగే ప్రతి నెల జీతాలు చెల్లిస్తున్నామన్నారు. ఇందుకోసం గ్రీన్ ఛానెల్ విధానాన్ని ప్రవేశపెట్టి, జీతాలు ఆలస్యం కాకుండా సమయానికి చెల్లించేలా చర్యలు తీసుకున్నామన్నారు. బీఆర్ఎస్ హయాంలో ఎప్పుడూ జీతం వస్తుందో తెలియని పరిస్థితి ఉండేదని గుర్తు చేశారు. మైదం మహేశ్ జీతం ప్రాసెస్ చేయడానికి కారకులైన పంచాయతీ కార్యకర్తలని సస్పెండ్ చేశామని, బిల్ కలెక్టర్ ను విధుల్లోంచి తొలగించామని, అదే విధంగా మహేశ్ కుటుంబానికి ఆర్థిక సాయం కూడా అందించామని చెప్పారు. ములుగు నూతన మున్సిపాలిటీగా ఏర్పాటైయ్యిందని, ఈ క్రమంలో పంచాయతీ పద్ధతి నుంచి మున్సిపాలిటీ శాఖలోకి కార్మికులను మార్చి జీతాల చెల్లింపు పక్రియ కొనసాగిస్తోందని తెలిపారు.



మంగళవారం
9 సెప్టెంబర్ 2025

హైదరాబాద్

3



అందుబాటులోకి కోకాపేట్ నియోపోలిస్ ట్రంపెట్

లాంచనంగా ప్రారంభించిన సీఎం రేవంత్ రెడ్డి

ప్రజానాథ, హైదరాబాద్: కోకాపేట వద్ద నియో పోలిస్ ట్రంపెట్ ఇంటర్ చేంజ్ ను సోమవారం నాడు సీఎం రేవంత్ రెడ్డి ప్రారంభించారు. హెచ్ఎండిఏ నిర్మించిన నియోపోలిస్, కోకాపేట్ ప్రాంతాన్ని ఔటర్ రింగ్ రోడ్డుకు కనెక్ట్ చేస్తూ ట్రంపెట్ ను నిర్మించారు. నియో పోలిస్ ప్రాంతంలో భారీగా రెసిడెన్షియల్, కమర్షియల్ ప్రాజెక్టులు నిర్మితమవుతున్నాయి. దీంతో నియోపోలిస్, కోకాపేట ప్రాంతంలో భారీగా ఐటీ- కంపెనీలు తరలి రానున్నాయి. పూర్వర ట్రాఫిక్ సమస్యలను దృష్టిలో ఉంచుకుని ఈ ట్రంపెట్ నిర్మాణాన్ని చేపట్టారు. ఈ ట్రంపెట్ జంక్షన్ తో మోకిల, శంకర్ పల్లి ప్రాంతాలకు ట్రాఫిక్ కష్టాలు తప్పునున్నాయి. నియో పోలిస్ నుంచి ట్రంపెట్ ద్వారా 20 నిమిషాల్లో ఎయిర్ పోర్ట్ చేరుకోవచ్చని అధికారులు చెబుతున్నారు. అలాగే నియోపోలిస్ నుంచి పైనాన్నియల్ డిస్ట్రిక్ట్, గచ్చిబౌలికి ఈజీగా కనెక్టివిటీ- ఉంటుందని పేర్కొంటున్నారు. ఓఆర్ఆర్ కు కనెక్ట్ చేసేందుకు నియోపోలిస్ వద్ద ట్రంపెట్ కి రెండు చోట్ల టోల్ గేట్స్ ఏర్పాటు చేశారు. ఈ నియో పోలిస్ ట్రంపెట్ ఇంటర్ చేంజ్ ప్రారంభోత్సవ కార్యక్రమంలో.. మంత్రులు శ్రీధర్ బాబు, పొన్నం ప్రభాకర్, వివేక్ వెంకటస్వామి, శాసన మండలి చీఫ్ విప్ పట్నం మహేందర్ రెడ్డి, సీఎం సలహాదారు వేం నరేందర్ రెడ్డితోపాటు- పలువురు ఎమ్మెల్యేలు, ఎమ్మెల్సీలు, కార్పొరేషన్ చైర్మన్లు పాల్గొన్నారు. కోకాపేట వద్ద నియో పోలిస్ ట్రంపెట్ ఇంటర్ చేంజ్ ను ప్రారంభించిన ముఖ్యమంత్రి రేవంత్ రెడ్డిని స్థానికులు కలిసి అభినందనలు తెలిపారు. దీంతో ఆయన వారికి అభివాదం తెలిపారు.

మహిళా ఆర్డర్ చికిత్సకు అభినందన



ప్రజానాథ, హైదరాబాద్: మహిళా ఆర్డర్ ఛాంపియన్ చికిత్త తనివర్తిని తెలంగాణ ముఖ్యమంత్రి రేవంత్ రెడ్డి అభినందించారు. సోమవారం హైదరాబాద్ లో ముఖ్యమంత్రి రేవంత్ రెడ్డిని చికిత్త తనివర్తి మర్యాదపూర్వకంగా కలిశారు. కెనడాలో జరిగిన 2025 యూత్ వర్ల్డ్ ఆర్డర్ ఛాంపియన్ షిప్ లో భారతదేశం తరపున బంగారు పతకం గెలుచుకున్న తొలి మహిళగా చికిత్త తనివర్తి రికార్డు సృష్టించారు. ఈ నేపథ్యంలో సీఎంను ఆమె కలిశారు. ఒలింపిక్స్ లో పతకం సాధించేందుకు ప్రభుత్వం తరపున పూర్తి శిక్షణ అందించేందుకు అన్ని రకాలుగా సహాయ సహకారాలు అందిస్తామని చికిత్తకు సీఎం రేవంత్ రెడ్డి భరోసా ఇచ్చారు. ఇటీవల చైనాలోని షాంఘైలో జరిగిన సీనియర్ వర్ల్డ్ కప్ జట్టు- రజత పతకాన్ని ఆమె సాధించారు. ఈ కార్యక్రమంలో ఎమ్మెల్యే విజయ రమణారావు, శాశ్వత చైర్మన్ శివసేనారెడ్డి, రాజేందర్ రావు తదితరులు చికిత్త వెంట ఉన్నారు.

మున్నేరుకు ఇరువైపులా కరకట్టలు

మంత్రి తుమ్మల నాగేశ్వరరావు

ప్రజానాథ, హైదరాబాద్:మున్నేరు ముంపు బాధితులకు ఇబ్బంది లేకుండా కరకట్టలు నిర్మించాలని మంత్రి తుమ్మల నాగేశ్వరరావు అధికారులను ఆదేశించారు. ప్రభుత్వ శాఖలు, ఏజెన్సీల సమన్వయంతో కరకట్టలు నిర్మించాలన్నారు. నీటిపారుదల, ఆర్ ఆండ్ బీ అధికారులతో మంత్రి సోమవారం సమీక్ష నిర్వహించారు. ఖమ్మం మున్నేరు కరకట్టల నిర్మాణం, కేబుల్ వంతెన నిర్మాణాలపై ఆరా తీశారు. ఏప్రిల్ వివరి నాటికి కేబుల్ వంతెన పూర్తి చేయాలని మంత్రి ఆదేశించారు. రూ.180 కోట్ల వ్యయంతో కేబుల్ వంతెన నిర్మాణం, రూ.690 కోట్లతో మున్నేరు కరకట్టల నిర్మాణం చేపట్టినట్లు- తెలిపారు. మున్నేరుకు రెండువైపులా ఏకకాలంలో కరకట్టలు నిర్మించాలన్నారు.

బీసీ రిజర్వేషన్లపై ముందే చెప్పాం

బీజేపీ అధ్యక్షుడు రాంచందర్ రావు

ప్రజానాథ, హైదరాబాద్: బీసీ రిజర్వేషన్లపై లీగల్ సమస్యలు వస్తాయని ముందే చెప్పామని బీజేపీ అధ్యక్షుడు రాంచందర్ తెలిపారు. బీసీ రిజర్వేషన్లపై కాంగ్రెస్ ప్రభుత్వం నాలుకాలు ఆడుతోందని మండిపడ్డారు. ఈ సందర్భంగా ఆయన మీడియాతో మాట్లాడుతూ.. న్యాయ నిపుణులను ముందు సంప్రదించారా? అని రిజర్వేషన్ల విషయంలో బీజేపీ ఎక్కడ అడ్డపడింది? అని ప్రశ్నించారు. కాంగ్రెస్ చేయలేక తమపై నెపం వేయవద్దని దుయ్యబట్టారు. రాష్ట్రంలో బిజెపికి అధికారం ఇస్తే బీసీల 42 శాతం రిజర్వేషన్లు ఇస్తామని తెలియజేశారు. కాంగ్రెస్ కు చిత్త శుద్ధి లేకుండా తమపై నిందలు చేస్తున్నారని రాంచందర్ ధ్వజమెత్తారు. బీసీ రిజర్వేషన్లకు బీజేపీ వ్యతిరేకమని కాంగ్రెస్ ప్రభుత్వం తప్పుడు ప్రచారం చేస్తోందని మండిపడ్డారు. కాంగ్రెస్ ప్రజలను కామరెడ్డిలో బీసీ డిక్టరేషన్ పేరుతో డ్రోహం చేసిందని ఆరోపించారు. తెలంగాణ బీసీలను కాంగ్రెస్ మోసం చేస్తుందని విమర్శించారు. బీసీలకు 42శాతం రిజర్వేషన్లు కల్పించకుండా కామరెడ్డి గడ్డ మీద మాట్లాడే అర్హత కాంగ్రెస్ కు లేదన్నారు. పంచాయతీ ఎన్నికలు నిర్వహించకపోవడం వల్ల రాష్ట్రానికి రావాల్సిన రూ.3వేల కోట్లు ఆగిపోయాయని చెప్పారు. సెప్టెంబర్ 17న తెలంగాణ విమోచన దినోత్సవ వేడుకలకు రాజ్ నాథ్ సింగ్ వస్తున్నారని, అటల్ బిహారీ వాజ్ పేయి విగ్రహాన్ని ఆవిష్కరిస్తారని పేర్కొన్నారు.



సంపాదకీయం



లక్ష్మం చేరని సంపూర్ణ అక్షరాస్యత

ఏ దేశమైనా అక్షరాస్యతను కలిగివుంటేనే అభివృద్ధి చెందుతుంది. దేశంలో నిరక్షరాస్యతను తొలగించిన నాడే పురోగమిస్తుంది. ప్రతి ఏటా సెప్టెంబర్ 8వ తేదీని 'అంతర్జాతీయ అక్షరాస్యతా దినోత్సవం'గా జరుపుకోవడం అనవాయితీగా వస్తుంది. అయితే సంపూర్ణ అక్షరాస్యత విషయంలో కేంద్ర,రాష్ట్రాలు ఇంకా పూర్తిస్థాయిలో కృషి చేయడం లేదు. గ్రామాల వారిగా అక్షరాస్యతకు కృషి చేయడం లేదు. నవంబర్ 17, 1965 సంవత్సరంలో యునెస్కో సభ్యదేశాల విద్యాశాఖ మంత్రుల మహాసభ అనంతరం అక్షరాస్యత దినోత్సవాన్ని ప్రకటించగా 1966 నుండి జరుపుకుంటున్నాం. అక్షరాస్యత అంటే సాంప్రదాయకంగా భాషను ఉపయోగించేందుకు అవసరమైన చదవటం, రాయటం, వినటం, మాట్లాడటం అనే నాలుగు ప్రాథమికాంశాలు తెలుసుకోవటాన్నే అక్షరాస్యత అనవచ్చు. అయితే మనిషి దైనందిన జీవితంలో ఈ రాయడం, చదవటం మాత్రమే అక్షరాస్యత అనేది కాదనీ, అక్షరాస్యత అంటే మనిషి గౌరవం, అవకాశాలు, అభివృద్ధి గురించి చెప్పడమే నిజమైన అక్షరాస్యత అని కొంతమంది పెద్దలు చెబుతుంటారు. ఉన్నతమైన జీవనానికి ప్రపంచం అన్నిరంగాల్లో ముందుకు సాగేందుకు విద్య, విజ్ఞానం ఎంతో అవసరం. అయితే ప్రపంచంలో కొన్ని దేశాలు వెనుకబడి ఉండడానికి నిరక్షరాస్యత ముఖ్యకారణం. అలా వెనుకబడిన దేశాలను ముందుకు తీసుకురావడానికే అక్షరాస్యతను శాస్తాన్ని పెంచాలి. ఇది పిల్లల్లోనే కాకుండా పయోజన విద్య మీద కూడా కేంద్రీకరించబడింది. ప్రపంచంలో అభివృద్ధి చెందుతున్న ఇతర దేశాలతో పోలిస్తే అక్షరాస్యత విషయంలో భారతదేశం అగాధంలో వున్నట్లే చెప్పవచ్చు. ఈ మాత్రమైనా మనదేశ అక్షరాస్యత ఉందంటే దానికారణం కొన్ని రాష్ట్రాలు అక్షరాస్యతను సాధించటంలో ముందుం డటం తప్ప మరోటి కాదు. అనేక రాష్ట్రాలు సగటు అక్షరాస్యతా శాతానికి దూరంగా ఉన్న విషయం తెలిసిందే. మొత్తం మీద ప్రపంచ నిరక్షరాస్యతలో సగం మంది మనదేశంలోనే ఉండటం విచారకరం. గతంలో పయోజన విద్యకు ప్రాధాన్య ఇచ్చేవారు. ఈ మధ్య అది కనిపించడం లేదు. ప్రతి ఒక్కరిని అక్షరాస్యలను చేయాలన్న సంకల్పం యేరకు గ్రామస్థాయిలో సర్వేచేసి పిల్లలను బలవంతంగా స్కూళ్ళకు చేర్చారు. అలాగే పనిప్రదేశాల్లో బాలకార్మికులను లేకుండా కట్టుదిట్టమైన చర్యలు తీసుకోవాలి. ఏకేపాధ్యాయ పాఠశాలలన పెంచి ఇద్దరు ఉపాధ్యాయులు ఉండేలా, కేవలం అక్షరజ్ఞులను కేటగిరించేలా చూడాలి. ఏటా ఉత్సవాలు జరపడంతో పాటు చేస్తున్న కృషికి అనుగుణంగా అక్షరాస్యత పెరిగిందా లేదా అన్నది బేరీజు వేసుకోవాలి.స్థిరమైన ఆర్థికాభి వృద్ధి సాధించాలంటే దేశంలో 80 శాతం అక్షరాస్యత సాధించాల్సిన అవసరం ఉంది. స్వాతంత్ర్యం వచ్చిన 79వేళ్ళు గడుస్తున్నా సంపూర్ణ అక్షరాస్యతను సాధించలేదు. అందరూ చదివినప్పుడే గ్రామాభివృద్ధి జరుగుతుంది. ప్రపంచంలో అభివృద్ధి చెందుతున్న ఇతర దేశాలతో పోలిస్తే అక్షరాస్యత విషయంలో భారతదేశం అగాధంలో వున్నట్లే చెప్పవచ్చు.ఈ మాత్రమైనా మనదేశ అక్షరాస్యత ఉందంటే దానికారణం కొన్ని రాష్ట్రాలు అక్షరాస్యతను సాధించటంలో ముందుండటం తప్ప మరోటి కాదు. ప్రపంచ నిరక్షరాస్యత లో సగం మంది మనదేశంలోనే ఉండటం విచారకరం. స్థిరమైన ఆర్థికాభివృద్ధి సాధించాలంటే దేశంలో 80 శాతం అక్షరాస్యత సాధించాలనే అవసరం ఉంది. ప్రధానంగా విద్యారంగం పట్ల కేంద్ర, రాష్ట్రాలు పూర్తిగా నిరక్షం వహిస్తూ కేటాయింపును తగ్గించే స్తున్నాయి. జనాభాకు అనుగుణంగా విద్యారంగ అభివృద్ధి జరగడం లేదు. విద్యారంగంలో విప్లవం అంటూ ప్రకటనలు గుప్పిస్తున్నా..మార్పులు మాత్రం కానరావడం లేదు. ఎందుకనే పాలకులు ఎవరు అధికారంలో ఉన్నా ఈ రంగంపై నిరక్షం వహిస్తున్నారు. ఫీజుల దోపిడీపై గళమెత్తు తున్నా పట్టించుకోవడం లేదు. కార్యరేల్లో స్కూళ్ళ పేరుతో చేస్తున్న దోపిడీ అంతాఇంతా కాదు. తెలంగాణలో కెజి టూ పిజి విద్యకు ప్రణాళిక పట్టాలకెక్కడం లేదు. ఎపిలో జగనన్న విద్యా కానుక తప్ప స్కూళ్ల బలోపేతం జరగలేదు. ప్రైవేట్ స్కూళ్ళు, కాలేజీల్లో చదివిన వారు మత్రమే టాప్ గ్యా నిలుస్తున్నారు. ఇలా ఎందుకు జరుగుతుందో గమనించాలి.



సీసీ రోడ్డు పనులు ప్రారంభం

ప్రజానావ, ఖైరతాబాద్: ప్రేమ్ నగర్ లోని అంబేద్కర్ చౌరస్తా నుంచి సాయిబాబా గుడి ధాటి ఆనంద్ నగర్ కాలనీకి వెళ్లే రోడ్డు వరకు నూతనంగా సీసీ రోడ్డు వేసేందుకు రూ.38.5 లక్షలను మేయర్ గద్వాల విజయలక్ష్మి మంజూరు చేశారని ప్రేమ్ నగర్ బస్టీ సంక్షేమ సంఘం నాయకులు కే. భగవాన్ దాస్, దయానంద్ యాదవ్, ప్రవీణ్ కుమార్ తెలిపారు. ఎగ్జిక్యూటివ్ ఇంజనీర్ విజయ్ కుమార్, అసిస్టెంట్ ఇంజనీర్ నగేష్ బాబుతో కలిసి రోడ్డు పనులు సోమవారం ఉదయం ప్రేమ్ నగర్ లో ప్రారంభించారు. అదేవిధంగా సుమారు రూ.30 లక్షలతో బస్టీలోని వివిధ ప్రాంతాల్లో సిమెంట్ రోడ్డు చేస్తున్నట్లు విజయ్ కుమార్ తెలిపారు. ఈ కార్యక్రమంలో బస్టీ నాయ కులు సుధీర్ కుమార్, మామిడి నర్సింగ్ రావు తదితరులు పాల్గొన్నారు.

నేడే ఉపరాష్ట్రపతి ఎన్నిక

- ఎన్డీఏ అభ్యర్థిగా రాధాకృష్ణన్.. ఇండి అభ్యర్థిగా సుదర్శన్ రెడ్డి
- ఉదయం పది గంటలకు పోలింగ్ ప్రారంభం
- సాయంత్రం 5 వరకు జరుగనున్న పోలింగ్
- సాయంత్ర 6 నుంచి ఓట్ల లెక్కింపు..వెంటనే ఫలితం ప్రకటన

న్యూఢిల్లీ: జగదీష్ ధన్ ఖడ్గ రాజీనామాతో ఖాళీ అయిన ఉపరాష్ట్రపతి పదవికి మంగళవారం ఎన్నిక జరుగనుంది. ఈ మేరకు ఉప ఎన్నికకు సర్వం సిద్ధమైంది. పార్లమెంటు ఉభయసభల సభ్యులుగా ఉన్నవారు మంగళవారం జరిగే ఎన్నికలో ఓటేస్తారు. ఈ ఎన్నకలను తెలంగాణకు చెందిన బిఆర్ఎస్ బహిష్కరించింది. అలాగే ఒడిషాకు చెందిన బిజూ జనతా దళ్ కూడా ఓటింగ్ కు దూరంగా ఉండాలని నిర్ణయం తీసుకుంది. పాలక ఎన్డీఏ తరపున మహారాష్ట్ర గవర్నర్ సీపీ రాధాకృష్ణన్ (67), విపక్ష 'ఇండి' కూటమి నుంచి సుప్రీంకోర్టు మాజీ న్యాయమూర్తి జస్టిస్ బి.సుదర్శన్ రెడ్డి (79) పోటీచేస్తున్నారు. అన్ని పార్టీల ఎంపీలు ఇప్పటికే ఢిల్లీ చేరుకున్నారు. ఈ ఎన్నికకు రాజ్యసభ సెక్రటరీ జనరల్ సీసీ మోదీ రిటర్నింగ్ అధికారిగా ఉన్నారు. పార్లమెంటు భవనంలోని వసుధలో ఎఫ్-101 గదిలో మంగళవారం ఉదయం 10 గంటల నుంచి సాయంత్రం 5 గంటల వరకు పోలింగ్ జరుగుతుంది. సాయంత్రం 6 గంటలకు ఓట్లు- లెక్కించి ఫలితం ప్రకటిస్తారు. వివిధ రాష్ట్రాల్లో పర్యటించి ఆయా పార్టీల మద్దతు కోరిన సుదర్శన్ రెడ్డి కూడా దేశ రాజధానికి వచ్చేవారు. తాను ఏ పార్టీ తరపున పోటీ చేయడం లేదని, రాజకీయాలకతీతంగా తనకు ఓటు వేయాలని ఆయన ఉభయ సభల ఎంపీలకు లేఖ రాశారు.తమ ఎంపీలు ఓట్లు సక్రమంగా వేసేందుకు వీలు కల్పిస్తూ రెండు కూటములు ప్రత్యేక కార్యక్రమాల ఏర్పాటుచేశాయి. బీజేపీ ఎంపీలకు ఆ పార్టీ అధినాయకత్వం తలపెట్టిన రెండ్రోజుల వర్క్ షాప్ ఆదివారం ఢిల్లీలో మొదలైంది. ప్రధాని మోదీ దీనికి హాజరయ్యారు. ఈ క్రమంలో సోమవారం ఎన్డీఏ ఎంపీలతో కలిసికట్టుగా పూహారచనకు దిగారు. ఇక విపక్ష ఎంపీలకు కాంగ్రెస్ సోమవారం మధ్యాహ్నం సంవిధాన సదస్ నింట్లో హాల్ లో మాక్ పోలి నిర్వహించి.. ఓటు ఎలా వేయాలో వివరించారు.ఉభయసభల్లో ఎన్డీఏకే సంఖ్యాబలం ఉంది. రెండు సభల్లో మొత్తం 788 మంది సభ్యులకు గాను ప్రస్తుతం 781 మందికి గాను లోక్ సభలో 542, రాజ్యసభలో 239 మంది ఉన్నారు. ఎన్డీఏకి 425 మంది, ఇండి కూటమికి



311 మంది, ఇతర ప్రతిపక్షాలకు 45 మంది సభ్యులున్నారు. ఇతర ప్రతిపక్షాల్లో నైసీపీ (11).. ఎన్డీఏ అభ్యర్థికి మద్దతు ప్రకటించింది. బీజేడీ (7) మద్దతు కోసం ఆ పార్టీ అధినేత, ఒడిశా మాజీ సీఎం నవీన్ పట్నాయక్ కు ప్రధాని మోదీ స్వయంగా ఫోన్ చేశారు. సరైన సమయంలో తమ నాయకత్వం నిర్ణయం తీసుకుంటుందని బీఆర్ఎస్ ఎంపీ కె.సురేశ్ రెడ్డి మీడియాకు తెలిపారు. అయితే ఈ రెండు పార్టీలు తాజాగా ఎన్నికకు దూరంగా ఉండాలని నిర్ణయించాయి. బిఆర్ఎస్ పార్టీకి రాజ్యసభలో నలుగురు సభ్యులు ఉన్నారు.శిరోమణి అకాలీదళ్ వంటి ఏకసభ్య పార్టీలు, స్వతంత్రులు ఎటు- మొగ్గుతారో చూడాల్సి ఉంది. రహస్య బ్యాలెట్ విధానంలో పోలింగ్ జరుగ నున్నందున.. అధికార కూటమి నుంచి సుదర్శన్ రెడ్డికి ట్రాన్ ఓటింగ్ జరుగుతుందని కాంగ్రెస్ అనాశావంతో ఉంది. అటు బీజేపీ కూడా.. తమిళనాడు ఎంపీల్లో కొందరు తమ రాష్ట్రానికే చెందిన రాధాకృష్ణన్ వైపు మొగ్గుచూపుతారని అంచనా వేస్తోంది. దళిత, అదివాసీ ఎంపీలందరూ జస్టిస్ సుదర్శన్ రెడ్డికి మద్దతివ్వాలని తమిళనాడుకు చెందిన వీసీకే ఎంపీ తిరుమావళకన్ ఒక లేఖలో పిలుపిచ్చారు. ఆయన పార్టీకి లోక్ సభలో ఇద్దరు సభ్యులున్నారు. 2002 ఎన్నికల్లో బీజేపీ అభ్యర్థి ఖైరాన్ సింగ్ షెకావత్ కు 454 ఓట్లు- రాగా.. ఆయనపై బరిలోకి దిగిన కాంగ్రెస్ సీనియర్ నేత సుశీల్ కుమార్ షిండేకు 302 ఓట్లు-



వచ్చాయి. వెంకయ్యనాయుడు ఉప రాష్ట్రపతిగా ఎన్నికైనడు 516 ఓట్లు- సాధించగా.. ప్రత్యర్థి గోపాలకృష్ణ గాంధీకి కేవలం 244 ఓట్లు- వచ్చాయి. 2022 ఎన్నికల్లో జగదీష్ ధన్ ఖడ్గకు 520 ఓట్లు- వచ్చాయి. విపక్షాల ఐక్య అభ్యర్థి మార్గరెట్ ఆల్వా కేవలం 182 ఓట్లు- సాధించారు. ఈసారి ఎన్డీఏ అభ్యర్థికి 500 ఓట్లలోపే వచ్చే అవకాశాలున్నాయి. ప్రతిపక్షాలు తమకు ఉన్న మొత్తం 324 ఓట్లు- సాధించినప్పటికీ.. అన్ని ఎక్కువ ఓట్లు- పొంది ఓడిపోవడం ఇదే మొదటిసారి అవుతుంది. చెల్లని ఓట్లపై రెండు కూటముల్లో ఆందోళన నెలకొంది. 2022లో 15 మంది ఎంపీల ఓట్లు- చెల్లకపోవడమే దీనికి కారణం. ప్రజాస్వామ్య వ్యవస్థలో ఎంపీలకు కూడా ఓటు- వేయడం రాకపోతే ఎలాగని ఉభయ కూటముల నేతలు తలలు పట్టుకుంటున్నారు. ఎంపీలు తమ ఓటింగ్ ప్రాధాన్యాలను అక్షరాల్లో కాకుండా అంకెల ద్వారా సూచించాలని.. కానీ కొందరు అది గ్రహించలేక పోతున్నారని వారు చెబుతున్నారు. అంతేగాక.. ఎన్నికల కమిషన్ ఇచ్చిన నిర్దిష్ట పెన్షులతోనే వారు తమ ప్రాధాన్యాలను తెలుపవలసి ఉంటుంది. మరో ఇతర పెన్షులు వాడినా ఓటు చెల్లదు. ఈ నేపథ్యంలో కాంగ్రెస్ ప్రతి 15 మంది పార్టీ ఎంపీలకు ఒక సమన్వయకర్తను నియమించింది. ప్రతిపక్ష సభ్యులను సమన్వయపరిచేందుకు ప్రత్యేక బృందాలను మోహరించింది.

ఆత్మప్రబోధానుసారం ఓటేయండి

ఎంపీలకు జస్టిస్ సుదర్శన్ రెడ్డి విసతి

న్యూఢిల్లీ: ఆత్మప్రబోధానుసారం ఓటేయాలని ఇండియా కూటమి తరపున బరిలో నిలిచిన సుప్రీంకోర్టు మాజీ న్యాయమూర్తి జస్టిస్ బి.సుదర్శన్ రెడ్డి.. పార్లమెంటు సభ్యులను కోరారు. దేశం పట్ల ప్రేమ ఉంటే తనను ఉప రాష్ట్రపతిగా గెలిపించాలని, తాను వ్యక్తిగా మద్దతు కోరడం లేదని అన్నారు. కొన్ని దశాబ్దాల పాటు ప్రజాసేవలో అనుభవం ఉన్న తనకు ప్రజాస్వామ్య తీరుతెన్నులు తెలుసునని జస్టిస్ సుదర్శన్ రెడ్డి తెలిపారు. తనకు అవకాశమిస్తే పార్లమెంటరీ సంప్రదాయాలను నిష్పాక్షికంగా, హుందాగా పరిరక్షిస్తానని హామీ ఇచ్చారు. తాను మాజీ ఉప రాష్ట్రపతి సర్వేపల్లి రాధాకృష్ణన్ ను అనుసరిస్తూ జాతీయ ప్రయోజనాలను కాపాడతానన్నారు. తక్షణ రాజకీయ ఒత్తిళ్లకు లోను కాకుండా.. సమాఖ్య స్ఫూర్తిని పరిరక్షిస్తానని, నిబంధనల్ని అమలు చేయడంతోనే సరిపెట్టుకోకుండా చర్యల పవిత్రతను కాపాడుతానని హామీ ఇచ్చారు.సర్వసత్తాక ప్రజాస్వామ్య రిపబ్లిక్ గా భారతదేశ విలువలను గౌరవించేందుకు ఓటు వేయాలని విజ్ఞప్తి చేశారు. ఈ ఎన్నికల్లో ఏ రాజకీయ పార్టీకీ విధేయంగా ఉండాల్సిన అవసరం లేదని, ఏ పార్టీ వివే జారీ చేయదని తెలిపారు. రహస్య బ్యాలెట్ ప్రకారం ఓటింగ్ జరుగుతుందని గుర్తు చేశారు. ప్రతి ఒక్కరికీ తమ అంతరాత్మ ప్రభోధాన్ని అనుసరించాల్సిన నైతిక బాధ్యత ఉందన్నారు. ఈ మేరకు ఉభయ సభల ఎంపీలకు జస్టిస్ సుదర్శన్ రెడ్డి ఆదివారం లేఖ రాశారు. తనను ఎన్నుకుంటే.. పార్లమెంట్ సంప్రదాయాన్ని కాపాడినట్లు, చర్యల హుందాతనాన్ని పునరుద్ధరించినట్లు అవుతుందన్నారు. తనకు ఓటు వేయడం భారతదేశ స్ఫూర్తికి ఓటు వేయడమేనని, భవిష్యత్తు తరాలు గర్వపడేలా మన రిపబ్లిక్ ను కాపాడాలని పిలుపునిచ్చారు. దేశంలో ప్రజాస్వామిక విలువలు బీజీసీస్థాయని, హక్కులు ప్రమాదంలో పడ్డాయని ఆందోళన వ్యక్తం చేశారు. ప్రజాస్వామ్య హక్కులను కాపాడాల్సిన బాధ్యత అందరిపైనా ఉందన్నారు.

జస్టిస్ సుదర్శన్ రెడ్డికే ఓవైసీ మద్దతు



న్యూఢిల్లీ: ఇండియా కూటమి ఉప రాష్ట్రపతి అభ్యర్థి, జస్టిస్ సుదర్శన్ రెడ్డికి మజ్జిన్ తన మద్దతు ప్రకటించింది. సీఎం రేవంత్ రెడ్డి మజ్జిన్ బీసీ అనధుర్వీన్ ఒవైసీ ఫోన్ చేసి జాతీయ ప్రయోజనాల దృష్ట్యా జస్టిస్ సుదర్శన్ రెడ్డికి మద్దతు ఇవ్వాలని కోరిన నేపథ్యంలో.. ఆ మేరకు పార్టీ నిర్ణయం తీసుకుందని తెలిపింది. ప్రస్తుత పరిస్థితుల్లో జస్టిస్ సుదర్శన్ రెడ్డికి మద్దతు ఇవ్వడమే సమంజసమని భావిస్తున్నట్లు ఒవైసీ పేర్కొన్నారు. జస్టిస్ సుదర్శన్ రెడ్డికి శుభాకాంక్షలు తెలిపినట్లు- 'ఎక్స్' వేదికగా వెల్లడించారు. ఆయనకే తమ ఓటు అని ఓవైసీ ప్రకటించారు. మజ్జిన్ పక్షాన పార్లమెంటులో ఓవైసీకి ఒక్కరికే ఓటుంది.

ఉపరాష్ట్రపతి ఎన్నికలో తొలి ఓటు వేయనున్న మోదీ

న్యూఢిల్లీ: ప్రతిష్టాత్మకంగా భావిస్తున్న ఉప రాష్ట్రపతి ఎన్నిక మంగళవారం నాడు జరగనుంది. ఈ ఎన్నికలో ప్రధాన మంత్రి నరేంద్ర మోదీ తొలి ఓటు వేయనున్నారు. పంజాబ్, హర్యానా ఎంపీలతో కలిసి ప్రధాని తన ఓటు- హక్కును వినియోగించుకుంటారని పార్టీ వర్గాలు తెలిపాయి. కేంద్ర మంత్రి కిరణ్ రిజిజు, రామ్మోహన్ నాయుడు, శివసేన్ ఎంపీ శ్రీకాంత్ షిండేలను ఉప రాష్ట్రపతి ఎన్నికలకు ఎలక్షన్ ఏజెంట్లుగా నియమించారు. మంగళవారం ఉదయం ఉపరాష్ట్రపతి ఎన్నిక జరగనున్న నేపథ్యంలో ప్రధానమంత్రి నరేంద్ర మోదీ ఎన్నియే ఎంపీలకు సోమవారం రాత్రి డిసెన్సర్ ఇచ్చారు. ఓటింగ్ సందర్భంగా ఎంపీల మధ్య పూర్తి సమన్వయం, ఐక్యతకు ఈ తరహా విధు సమావేశాలు ఎంతో ఉపకరిస్తుంటాయని ఎన్నియే సీనియర్ నేత ఒకరు తెలిపారు. తమ ఉపరాష్ట్రపతి అభ్యర్థి సీపీ రాధాకృష్ణన్ కు ఎన్నియే భాగస్వాముల నుంచి పూర్తి మద్దతు ఉందని చెప్పారు.

ఉపరాష్ట్రపతి ఎన్నికకు బిజూ జనతాదళ్ దూరం

న్యూఢిల్లీ: ఉప రాష్ట్రపతి ఎన్నిక మంగళవారం జరగనున్న నేపథ్యంలో పలు రాజకీయ పార్టీలు తమ నిర్ణయాలను ప్రకటిస్తున్నాయి. ఈ ఎన్నికలకు దూరంగా ఉండనున్నట్లు- ఇప్పటికే భారత రాష్ట్ర సమితి ప్రకటించగా.. తాజాగా ఒడిశాలోని ప్రధాన ప్రతిపక్షపార్టీ బిజూ జనతాదళ్ సైతం అదే వైఖరిని అవలంబిస్తూ నిర్ణయం తీసుకుంది. మంగళవారం జరగనున్న ఉపరాష్ట్రపతి ఎన్నిక ఓటింగ్ లో తమ పార్టీ ఎంపీలు దూరంగా ఉంటారని బీజేడీ రాజ్యసభ ఎంపీ సస్మిత్ మాత్రా దిల్లీలో వెల్లడించారు. పార్టీ ఎంపీలు, రాజకీయ వ్యవహారాల కమిటీ-(పీవీసీ)తో సంప్రదించుల అనంతరం బీజేడీ అధినేత, మాజీ సీఎం నవీన్ పట్నాయక్ ఈ నిర్ణయం తీసుకున్నట్లు- దిల్లీలో ప్రకటించారు. భాజపా నేతృత్వంలోని ఎన్నియే, కాంగ్రెస్ సారధ్యంలోని ఇండియా కూటమిలకు తమ పార్టీ సమాన దూరం కొనసాగించాలనే విధానంలో భాగంగానే ఈ నిర్ణయం తీసుకున్నట్లు- తెలిపారు. తమ దృష్టి అంతా రాష్ట్రాభివృద్ధి, 4.5 కోట్ల మంది ప్రజల అభ్యున్నతిపైనేనని పాత్రా స్పష్టం చేశారు. బిజూ జనతాదళ్ కు రాజ్యసభలో ఎదుగురు ఎంపీలున్నారు. ఉపరాష్ట్రపతి పోలింగ్ మంగళవారం జరగనుంది. ఎన్నియే అభ్యర్థిగా సీపీ రాధాకృష్ణన్ పోటీ-పడుతుండగా.. విపక్ష కూటమి తరపున తెలంగాణకు చెందిన జస్టిస్ సుదర్శన్ రెడ్డి బరిలో ఉన్న విషయం తెలిసిందే.

రేపు తుది ఓటర్ జాబితా ప్రచురణ

- కలెక్టర్ సందీప్ కుమార్ ఝా
- రాజకీయ పార్టీల ప్రతినిధులతో సమీక్ష

ప్రజానావ, సిరిసిల్లా: సెప్టెంబర్ 10న స్థానిక సంస్థల తుది ఓటర్ జాబితా ప్రచురణ జరుగుతుందని జిల్లా కలెక్టర్ సందీప్ కుమార్ ఝా తెలిపారు. సోమవారం జిల్లా కలెక్టరేట్ సమీకృత జిల్లా కలెక్టరేట్ మీసీ సమావేశ మందిరంలో స్థానిక సంస్థల ఓటర్, పోలింగ్ కేంద్రాల జాబితా పై రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా జిల్లా కలెక్టర్ సందీప్ కుమార్ ఝా మాట్లాడుతూ, స్థానిక సంస్థలైన ఎంపీటీసీ, జడ్పీటీసీ ఎన్నికల నిర్వహణకు డ్రాఫ్ట్ ఓటర్ జాబితా, పోలింగ్ కేంద్రాల వివరాలను విడుదల చేయడం జరిగిందని అన్నారు. 650 ఓటర్లకు ఒక పోలింగ్ స్టేషన్ ఏర్పాటు చేయడం జరిగిందని అన్నారు. సిరిసిల్లా జిల్లాలో 123 ఎంపీటీసీ, 12 జడ్పీటీసీ స్థానాలకు స్థానిక సంస్థల ఎన్నికలు జరుగుతున్నాయని, వీటి పరిధిలో 3,53,351 ఓటర్లు ఉన్నారని, 278 లాకేషన్స్ లో 712 పోలింగ్ స్టేషన్స్ ఏర్పాటు చేయనున్నట్లు తెలిపారు. ఒక మేజర్ గ్రామ పంచాయతీ 2 ఎంపీటీసీ స్థానాల పరిధిలో ఉ



ంటే ఒక కుటుంబంలోని సభ్యులందరూ ఒకే ఎంపీటీసీ స్థానంలో ఓటర్లుగా ఉండేలా చర్యలు చేపట్టామని అన్నారు. డ్రాఫ్ట్ ఓటర్ జాబితా, పోలింగ్ కేంద్రాలపై ఎటువంటి అభ్యంతరాలు ఉన్న సెప్టెంబర్ 8 సాయంత్రం లోపు అందించాలని, సెప్టెంబర్ 9న అభ్యంతరాలను

పరిష్కరించి సెప్టెంబర్ 10న తుది ఓటర్ జాబితా ప్రచురించడం జరుగుతుందని కలెక్టర్ తెలిపారు. ఈ సమావేశంలో జడ్పీ సీఈవో వినోద్ కుమార్, సంబంధిత అధికారులు, వివిధ రాజకీయ పార్టీల ప్రతినిధులు తదితరులు పాల్గొన్నారు.

తంగళ్లపల్లి కేజీబీవీలో కలెక్టర్ ఆకస్మిక తనిఖీ

- సీఈసీ విద్యార్థులకు పాఠాల బోధన
- తరగతి గదులు, కిచెన్ లో పరిశీలన
- ఆవరణ లింఠా శుభ్రం చేయించాలని ఆదేశాలు

ప్రజానావ, తంగళ్లపల్లి: తంగళ్లపల్లి మండలకేంద్రంలోని కస్తూర్బాగాంధీ బాలికల విద్యాలయం(కేజీబీవీ)లో కలెక్టర్ సందీప్ కుమార్ ఝా సోమవారం ఉదయం ఆకస్మిక తనిఖీ చేశారు. ఈ సందర్భంగా కిచెన్, వంట గది, స్టోర్ రూమ్, బోజనానికి వినియోగించే ఆహార వదార్థాల నాణ్యతను పరిశీలించారు. ఆర్.ఓ. ప్లాంట్ వినియోగంలో ఉందా? లేదా అని ఆరా తీశారు. అన్ని తరగతి గదుల్లో బోధన కొనసాగుతుండగా, పరిశీలించారు. విద్యార్థులు, ఉపాధ్యాయులు, సిబ్బంది హాజరుపై ఆరా తీశారు. సీఈసీ విద్యార్థులకు ఎకనామిక్స్ పాఠాలు బోధించి, పలు ప్రశ్నలు వేసి సమాధానాలు రాబట్టారు. విద్యాలయం ఆవరణలో గడ్డి, ఇతర వ్యర్థాలు వెంటనే తొలగించాలని పంచాయతీ కార్యదర్శిని కలెక్టర్ ఆదేశించారు.



అల్లీలు స్వీకరించి.. పరిష్కారానికి ఆదేశించి..



- దరఖాస్తులు తీసుకున్న కలెక్టర్ సందీప్ కుమార్ ఝా
- 154 దరఖాస్తుల రాక

32, గృహ నిర్మాణ శాఖకు 14, జిల్లా విద్యాధికారి కార్యాలయం 13, జిల్లా పంచాయతీ కార్యాలయానికి 11, ఉపాధి కల్పన శాఖకు 7, సిరిసిల్లా మున్సిపల్ కార్యాలయానికి ఐదు, ఎస్సీసీ, డిసీఎస్సీ కు మూడు చొప్పున, జిల్లా సంక్షేమ అధికారి, ఎస్సీ ఆఫీస్, ఈ.ఓ. వేములవాడ రాజరాజేశ్వర్ స్వామి ఆలయానికి రెండు చొప్పున, ఎస్సీ కార్పొరేషన్, ఏడీ ఎస్ఎల్ఆర్, జిల్లా వ్యవసాయ అధికారి, ఏడీ మైన్స్, మున్సిపల్ కమిషనర్ వేములవాడ, జిల్లా వైద్యాధికారి, నీటి పారుదల శాఖ అధికారి, ఈ.ఈ. పీఆర్, డిఐఈఓ, ఎల్సీఎం, మార్కెటింగ్ శాఖకు ఒకటి చొప్పున వచ్చాయి. కార్యక్రమంలో గడ్డం నగేష్, వేములవాడ ఆర్డీవో రాధాభాయ్, జెడ్పీ సీఈవో వినోద్ కుమార్, డిఆర్డీఓ శేషాద్రి జిల్లా అధికారులు, సిబ్బంది, తదితరులు పాల్గొన్నారు.

ప్రజానావ, సిరిసిల్లా: ప్రజావాణిలో ప్రజల నుంచి కలెక్టర్ సందీప్ కుమార్ ఝా స్వీకరించి.. పరిష్కారానికి ఆదేశించారు. జిల్లా సిరిసిల్లా సమీకృత కార్యాలయాల సముదాయంలోని ఆడిటోరియంలో సోమవారం ప్రజావాణి

నిర్వహించారు. ఈ సందర్భంగా కలెక్టర్ సందీప్ కుమార్ ఝా ప్రజల నుంచి దరఖాస్తులు స్వీకరించి, త్వరితగతిన పరిష్కరించాలని సూచించారు. మొత్తం దరఖాస్తులు 154 వచ్చాయి. రెవెన్యూ శాఖకు సంబంధించి 49, డిఆర్డీఓకు

సమస్యల పరిష్కారం కోసమే లక్ష్యంగా గ్రీవెన్స్ డే

- 23 ఫిర్యాదులు స్వీకరించిన ఎస్సీ మహాశిబి గిత్

ప్రజానావ, సిరిసిల్లా : ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్కర న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని జిల్లా ఎస్సీ మహాశిబి గిత్ తెలిపారు. సోమవారం నిర్వహించిన గ్రీవెన్స్ డే కార్యక్రమానికి జిల్లాలోని వివిధ ప్రాంతాల నుండి వచ్చిన అర్జీదారుల నుండి 23 ఫిర్యాదులు స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్సీ గారు మాట్లాడుతూ.. ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని, పోలీస్ అధికారులు, సిబ్బంది పోలీస్ స్టేషన్లకి వచ్చిన ఫిర్యాదుదారులతో



మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే త్వరిత స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు

పరిష్కారం అయ్యాయో ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తామని ఎస్సీ తెలిపారు.

వేములవాడ దేవస్థానానికి నూతన సబ్ స్టేషన్ మంజూరు

ప్రజానావ, వేములవాడ: వేములవాడ రాజరాజేశ్వర్ స్వామి దేవస్థానానికి ఆధునిక విద్యుత్ సౌకర్యాలు కల్పించేందుకు రాష్ట్ర ప్రభుత్వం కిలక నిర్ణయం తీసుకుంది. వేములవాడ పట్టణంలో రూ. 2 కోట్ల 18 లక్షల వ్యయంతో 33/11 కేవీ సామర్థ్యంతో నూతన విద్యుత్ సబ్ స్టేషన్ నిర్మాణానికి రాష్ట్ర ప్రభుత్వం గ్రీన్ సిగ్నల్ ఇచ్చింది. ఈ మేరకు రాష్ట్ర విద్యుత్ సంస్థ సీఎండ్ పరుత్ రెడ్డి అధికారిక ఉత్తర్వులు జారీ చేశారు. ఈ సబ్ స్టేషన్ నిర్మాణం

పల్ల దేవస్థానంలో లో వోల్టేజీ సమస్యలు లేకుండా ఉండటంతో పాటు పరిసర ప్రాంతాలకు నాణ్యమైన విద్యుత్ సరఫరా కల్పించగలుగుతారు. ఈ సబ్ స్టేషన్ ముఖ్యమంత్రి, ఉప ముఖ్యమంత్రి సహాయ సహకాలంతో, వేములవాడ శాసనసభ్యులు, ప్రభుత్వ వి్ అడి శ్రీనివాస్ నిరంతర ప్రయత్నాలతో మంజూరు కావడం జరిగింది. విద్యుత్ సబ్ స్టేషన్ మంజూరుకు తమ వంతు కృషి చేసిన ప్రభుత్వ వి్ అడి శ్రీనివాస్ కు స్థానికులు కృతజ్ఞతలు తెలిపారు.

మంగళవారం
9 సెప్టెంబర్ 2025

హైదరాబాద్

5

ఉచిత కంటి ఆపరేషన్ శిబిరానికి స్పందన

110 మంది హాజరు, ఆపరేషన్ కు 38 మంది ఎంపిక

ఉచితంగా ఆపరేషన్, మందులు, అడ్డాలు, భోజనం ఉచితం

శిబిరానికి సహకరించిన అందరికీ కృతజ్ఞతలు

లయన్స్ క్లబ్ అధ్యక్షుడు డాక్టర్ సంతోష్ కుమార్



ప్రజానావ, వేములవాడ : రేకుర్తి కంటి ఆసుపత్రి సౌజన్యంతో లయన్స్ క్లబ్ ఆఫ్ వేములవాడ ఆధ్వర్యంలో సోమవారం ఉచిత కంటి ఆపరేషన్ శిబిరానికి స్పందన వచ్చింది. వేములవాడ పట్టణంలోని మాతృశ్రీ హాస్పిటల్ లో ఉదయం 09.00 గంటల నుంచి మధ్యాహ్నం 02.00 గంటల వరకు శిబిరం నిర్వహించారు. డాక్టర్లు చింతల ప్రభాకర్, లయన్స్ క్లబ్ అధ్యక్షుడు డాక్టర్ సంతోష్ కుమార్ బృందం ఆధ్వర్యంలో 110 మందికి రక్త, కంటి పరీక్షలు చేయగా, 38 మంది ఆపరేషన్ కు ఎంపిక చేసినట్లు వారు తెలిపారు. ఈ సందర్భంగా లయన్స్ క్లబ్ అధ్యక్షుడు డాక్టర్ సంతోష్ కుమార్ మాట్లాడారు. కంటి ఆపరేషన్ చేయించుకునే వారిని వేములవాడ నుంచి రేకుర్తి కంటి ఆసుపత్రికి ఉచితంగా బస్సులో తీసుకువెళ్లి, మళ్లీ తీసుకువస్తామని తెలిపారు. ఆపరేషన్ చేసిన తర్వాత ఉచితంగా మందులు, కంటి అడ్డాలు ఇస్తారని, భోజన సౌకర్యం కూడా ఉంటుందని వివరించారు. ఈ వైద్య శిబిరానికి సహకరించిన అందరికీ నిర్వాహకులు కృతజ్ఞతలు తెలియజేశారు. ఈ శిబిరంలో లయన్స్ బచ్చు వంశీకృష్ణ, లయన్స్ డాక్టర్ కోయినే ప్రవీణ్, వైద్యులు తదితరులు పాల్గొన్నారు.

బాలిక శస్త్ర చికిత్సకు సహాయం

ప్రజానావ, సిరిసిల్లా: ఓ బాలిక శస్త్ర చికిత్సకు కలెక్టర్ ఆర్థిక సాయం అందజేశారు. ఎల్లారెడ్డిపేట మండలం బొప్పాపూర్ గ్రామానికి చెందిన మిడిదొడ్డి భాగ్య కూతురు వెన్నెముకకు సంబంధించిన సమస్యతో బాధపడుతున్నది. వైద్యులు ఆపరేషన్ చేయాలని సూచించారు. ఆర్థిక ఇబ్బందులు ఎదురుకావడంతో జిల్లా సమీకృత కార్యాలయాల సముదాయం లో కలెక్టర్ సందీప్ కుమార్ ఝాను ఆ కుటుంబ సభ్యులు కలిసి విన్నవించారు. దీంతో వెంటనే స్పందించిన కలెక్టర్ ఆ బాలిక వెన్నెముక శస్త్ర చికిత్స కోసం రూ. 74,938 ఆర్థిక సహాయం చెక్కును మిడిదొడ్డి భాగ్యకు సోమవారం అందజేశారు. తమ కూతురు ఆపరేషన్ కోసం ఆర్థిక సహాయం అందించిన కలెక్టర్ కు మిడిదొడ్డి భాగ్య, కుటుంబ సభ్యులు కృతజ్ఞతలు తెలియజేశారు.



ఆలయ వసతి గృహాల తనిఖీ

ప్రజానావ, వేములవాడ: వేములవాడ రాజన్న అనుబంధ భీమేశ్వర సన్నిధి వసతి గృహాలను ఆలయ ఈవో ఎల్. రమాదేవి సోమవారం తనిఖీ చేశారు. వసతి గృహాల పరిస్థితిని పరిశీలించి, భక్తులకు ఎలాంటి ఇబ్బందులు లేకుండా సౌకర్యవంతంగా ఉండేలా చూడాలని ఆలయ సిబ్బందికి సూచించారు. ఈ తనిఖీలో ఆలయ ఈఈ రాజేష్, డీఈ రఘునందన్, పర్యవేక్షకులు శ్రీకాంత్ చార్మ్యలు, సంబంధిత ఆలయ ఉద్యోగులు వారి వెంట ఉన్నారు. అలాగే, ఆలయంలో జరుగుచున్న అభివృద్ధి పనులు, భీమేశ్వర సదనకు సంబంధించిన ఏర్పాట్లను పరిశీలించారు. ఈ సందర్భంగా, ఆలయ అభివృద్ధి పనులను త్వరితగతిన పూర్తి చేయడానికి ఉద్యోగులు అందరూ సహకరించాలని ఆమె సూచించారు. ఈ తనిఖీలో ఆలయ ఈఈ రాజేష్, డీఈ రఘునందన్, పర్యవేక్షకులు శ్రీకాంత్ చార్మ్యలు, ఇతర ఆలయ సిబ్బంది ఉన్నారు.



బ్రేక్ ఫాస్ట్ అడ్డం తింటున్నారా?

అయితే ఈ విషయాలను తెలుసుకోండి..!

రోజూ అందరూ అనేక రకాల బ్రేక్ ఫాస్ట్ లను చేస్తుంటారు. కొందరు ఇడ్లీలను తింటే కొందరు దోశ లేదా పూరిలను, ఇంకొందరు ఉప్మా వంటివి తింటారు. అయితే సాధారణంగా చాలా మంది తినే అల్పాహారాల్లో ఇడ్లీలు ముందు వరుసలో ఉంటాయని చెప్పవచ్చు. వీటిని సూనె లేకుండా తయారు చేస్తారు. కనుక తేలిగ్గా జీర్ణమవుతాయి. చిన్నారలు, వృద్ధులకు కూడా ఇడ్లీలు సులభంగా జీర్ణమవుతాయి. కనుక ప్రయాణాల్లో ఉన్నప్పుడు కూడా చాలా మంది ఇడ్లీలను తినేందుకు ఆసక్తిని చూపిస్తుంటారు. ఇడ్లీ దక్షిణ భారత దేశ ప్రజలకు ప్రధానమైన అల్పాహారంగా ఉంది. జయ్యం, మినప్పప్పును ఉపయోగించి సాధారణంగా ఎవరైనా ఇడ్లీలను తయారు చేస్తారు. అయితే పలు ఇతర పదార్థాలను కూడా వీటి తయారీకి ఉపయోగిస్తారు.

రోజూ అందరూ అనేక రకాల బ్రేక్ ఫాస్ట్ లను చేస్తుంటారు. కొందరు ఇడ్లీలను తింటే కొందరు దోశ లేదా పూరిలను, ఇంకొందరు ఉప్మా వంటివి తింటారు. అయితే సాధారణంగా చాలా మంది తినే అల్పాహారాల్లో ఇడ్లీలు ముందు వరుసలో ఉంటాయని చెప్పవచ్చు. వీటిని సూనె లేకుండా తయారు చేస్తారు. కనుక తేలిగ్గా జీర్ణమవుతాయి. చిన్నారలు, వృద్ధులకు కూడా ఇడ్లీలు సులభంగా జీర్ణమవుతాయి. కనుక ప్రయాణాల్లో ఉన్నప్పుడు కూడా చాలా మంది ఇడ్లీలను తినేందుకు ఆసక్తిని చూపిస్తుంటారు. ఇడ్లీ దక్షిణ భారత దేశ ప్రజలకు ప్రధానమైన అల్పాహారంగా ఉంది. బియ్యం, మినప్పప్పును ఉపయోగించి సాధారణంగా ఎవరైనా ఇడ్లీలను తయారు చేస్తారు. అయితే పలు ఇతర పదార్థాలను కూడా వీటి తయారీకి ఉపయోగిస్తారు.



చిరు ధాన్యాలతో అయితే మంచిది..

ఇడ్లీలో గ్లూటెన్ ఉండదు. కొందరికి గ్లూటెన్ సెన్సిటివిటీ ఉంటుంది. అలాంటి ఆహారాలను తింటే పొట్టలో అసౌకర్యం ఏర్పడుతుంది. కానీ ఇడ్లీల్లో గ్లూటెన్ ఉండని కారణంగా అలాంటి వారు కూడా వీటిని ఎలాంటి భయం లేకుండా తినవచ్చు. జీర్ణ సమస్యలు ఉన్నవారికి ఇడ్లీలు చక్కని ఆహారంగా పరిగణించబడతాయి. ఇవి తేలిగ్గా జీర్ణం అవడమే కాదు, జీర్ణ సమస్యలు లేకుండా చేస్తాయి. ఇతర అల్పాహారాలతో పోలిస్తే ఇడ్లీల్లో పోషకాలు ఎక్కువగా ఉంటాయి. అయితే బియ్యం పిండితోకాకుండా చిరుధాన్యాలతో ఇడ్లీలను తయారు చేసి తింటే ఇంకా ఎక్కువ పోషకాలను పొందవచ్చు. అనేక బి విటమిన్లు లభిస్తాయి. ఇవి మనల్ని ఆరోగ్యంగా ఉంచుతాయి. రోగాలు రాకుండా రక్షిస్తాయి. ఇడ్లీలలో మన జీర్ణ వ్యవస్థకు మంచి చేసే బ్యాక్టీరియా ఉంటుంది. కనుక ఇడ్లీలను ప్రో బయోటిక్ ఆహారంగా చెబుతారు. అందువల్ల ఇడ్లీలను తింటే జీర్ణ వ్యవస్థలో మంచి బ్యాక్టీరియా పెరుగుతుంది. ఇది జీర్ణ సమస్యలు లేకుండా చూస్తుంది. జీర్ణ వ్యవస్థను ఆరోగ్యంగా ఉంచుతుంది.

డయాబెటిస్ ఉంటే..?

ఒక ఇడ్లీని తింటే సుమారుగా 40 నుంచి 50 క్యాలరీలు లభిస్తాయి. కొవ్వు అనేది ఉండదు. కనుక బరువు తగ్గాలని చూస్తున్నవారికి, బరువు నియంత్రణలో ఉండాలని అనుకునేవారికి ఇడ్లీలు చక్కని ఆహారంగా పనిచేస్తాయి. ఇడ్లీల గ్లైసెమిక్ ఇండెక్స్ కూడా తక్కువగా ఉంటుంది. అయితే బియ్యం పిండి కాకుండా మిల్లెట్ తో ఇడ్లీలను తయారు చేసి తింటే డయాబెటిస్ ఉన్నవారికి మేలు జరుగుతుంది. దీని వల్ల షుగర్ లెవెల్స్ అదుపులో ఉంటాయి. అయితే ఇడ్లీలు ఆరోగ్యకరమే అయినప్పటికీ ప్రస్తుతం రెడీమేడ్ పిండి మార్కెట్లో లభిస్తుంది. దాని తయారీలో ఏయే పదార్థాలను ఉపయోగిస్తారో తెలియదు. కనుక అలాంటి పిండిని వాడకూడదు. ఇంట్లో సహజసిద్ధంగా తయారు చేసుకున్న పిండి అయితేనే మంచిది. ఇడ్లీలకు వాడే పిండి పురిసి ఉంటుంది. కనుక కొందరికి ఇడ్లీలను తింటే కడుపు ఉబ్బరం, గ్యాస్ వచ్చే అవకాశాలు ఉంటాయి. అలాంటి వారు ఇడ్లీలను తినకూడదు.

రోడ్డెక్కిన జేఎన్టీయూ విద్యార్థులు

- పక్కా భవనం.. మౌలిక వసతుల కోసం ఆందోళన
- భవనానికి తాళం వేసిన డిగ్రీ కళాశాల ప్రిన్సిపాల్
- ప్రభుత్వం స్పందించాలంటూ ధర్నా రాస్తారోకో



ప్రజానావ, వేములవాడ: రాజన్న సిరిసిల్ల జిల్లా అగ్రహారం డిగ్రీ కాలేజీలో తాత్కాలికంగా కొనసాగుతున్న జేఎన్టీయూ కళాశాల విద్యార్థులు రోడ్డెక్కిారు. తమ కళాశాలకు పక్కా భవనం.. మౌలిక వసతులు కల్పించాలంటూ ఆందోళనకు దిగారు. తమ సమస్యలపై అధికారులకు విన్నవించినా ఫలితం లేకపోవడంతో రోడ్డుపై భైరాయించారు. సుమారు గంట పాటు ట్రాఫిక్ సమస్య నెలకొంది. విద్యార్థుల ఆందోళనకు ఏబీవీపీ, బీఆర్ఎస్ విద్యార్థి సంఘాలు మద్దతు పలకగా, పోలీసులు వీరిని అరెస్టు చేసి స్టేషన్ కు తరలించారు. కలెక్టర్ కు ఫిర్యాదు చేసినా..

అగ్రహారం డిగ్రీ కళాశాల భవనంలో కొనసాగుతున్న జేఎన్టీయూ భవనానికి రెండు రోజుల క్రితం డిగ్రీ కళాశాల ప్రిన్సిపల్ నోటీసులు అతికించి గేటుకు తాళం వేశారు. తరగతి గదులు, ల్యాబ్స్, మరుగుదొడ్లకు తాళం వేయడంతో ఈ వ్యవహారం పై కలెక్టరేట్ వరకు కాలినడకన వెళ్లి విద్యార్థులు ఫిర్యాదు చేశారు. అయినా కూడా తరగతి గదులు తెరుచుకోలేదని విద్యార్థులు ఆవేదన వ్యక్తం చేశారు. ప్రభుత్వం విద్యార్థుల చదువులతో చెలాగులం అడుతున్నారని విద్యార్థులు మండిపడ్డారు. సిరిసిల్ల 9%-9% కరీంనగర్ రహదారి జేఎన్టీయూ విద్యార్థులు రాస్తారోకో నిర్వహించారు. వీరి ధర్నాకు బీఆర్ఎస్, ఎబీవీపీ సంఘం నాయకులు మద్దతు తెలిపారు. సుమారు గంట పాటు రాస్తారోకో నిర్వహించడంతో భారీగా ట్రాఫిక్ జామ్ అయింది. ఈ సందర్భంగా విద్యార్థులు మాట్లాడుతూ జేఎన్టీయూ విద్యార్థులకు ప్రవేశం లేదని సరైన సౌకర్యాల లేవని, ల్యాబ్ ల కోసం కొండగట్టు జెఎస్సె యు క్యాంపస్ కు వెళ్తున్నామని, అరకొరగా తాత్కాలికంగా హాస్టల్ సౌకర్యం కల్పించారని ఆగ్రహం వ్యక్తం చేశారు. సిరిసిల్ల జేఎన్టీయూ సుమారు 1200 మంది విద్యార్థులను చదువుకుంటున్నామని, నాలుగు ఏళ్లు అవుతున్న ఇప్పటివరకు పర్మిటెంట్ బిల్డింగ్స్ లేకపోవడంతో నానా ఇబ్బందులు పడుతున్నామని పేర్కొన్నారు. ప్రభుత్వం వెంటనే పూర్తిస్థాయిలో క్యాంపస్ నిర్మించాలని డిమాండ్ చేశారు.

విద్యార్థులకు చల్లెడ మద్దతు

జేఎన్టీయూ విద్యార్థులపై పోలీసుల దౌర్జన్యన్ని తీవ్రంగా ఖండిస్తున్నామని, వారి న్యాయ-మైన డిమాండ్లను తీర్చాల్సిన బాధ్యత ప్రభుత్వంపై ఉందని బీఆర్ఎస్ పార్టీ వేములవాడ నియోజకవర్గ ఇన్చార్జి చల్లెడ లక్ష్మీనరసింహారావు అన్నారు. సోమవారం జేఎన్టీయూ విద్యార్థులు తమ డిమాండ్ల సాధనకై ధర్నా, రాస్తారోకో చేయడంతో వారిని పోలీసులు అడ్డుకొని దౌర్జన్యంగా పోలీస్ స్టేషన్ కు తరలించారు. విషయం తెలుసుకున్న చల్లెడ లక్ష్మీనరసింహారావు పోలీస్ స్టేషన్లో ఉన్న విద్యార్థుల వద్దకు చేరుకొని వారికి మద్దతు తెలిపారు. ఈ సందర్భంగా చల్లెడ మాట్లాడుతూ, గత ప్రభుత్వం సిరిసిల్లలో జేఎన్టీయూ యూనివర్సిటీ ఉంచాలని మండపల్లిలో 20 ఎకరాల స్థలాన్ని చూసి సుమారుగా 450 కోట్ల రూపాయలతో జేఎన్టీయూ యూనివర్సిటీకి జీవో విడుదల చేశారని గుర్తుచేశారు. కానీ కాంగ్రెస్ ప్రభుత్వం వారికి తరగతి గదులు, హాస్టల్, ఉపాధ్యాయులను ఏర్పాటు చేయడంలో విఫలమైందని విమర్శించారు. వెంటనే ప్రభుత్వం స్పందించి విద్యార్థుల సమస్యలను పరిష్కరించాలని డిమాండ్ చేశారు.

వెల్లుల్లిని తేనెలో కలిపి తింటే ఏమవుతుందో తెలుసా?

ఇటీవలి కాలంలో ఆరోగ్యాన్ని కాపాడుకోవడానికి ఖరీదైన మాత్రలు వేసుకునే వారి సంఖ్య పెరుగుతోంది. కానీ, వ్యాధుల నుండి ఉపశమనం పొందడానికి మీరు ఆయుర్వేద సలహాలను సరిగ్గా పాటిస్తే అనేక రకాల ఆరోగ్య ప్రయోజనాలను పొందవచ్చు. అయితే.. వెల్లుల్లి, తేనె మిశ్రమం ఎలాంటి ఆరోగ్య సమస్యలకు ప్రయోజనకరంగా ఉంటుంది? ఈ మిశ్రమం ఎందుకు మంచిది? అనే విషయాలను ఇప్పుడు తెలుసుకుందాం..

రోగనిరోధక శక్తి పెంచుతుంది:

వెల్లుల్లి, తేనె రెండింటిలోనూ యాంటీ బాక్టీరియల్, యాంటీవైరల్ లక్షణాలు వున్నట్లుగా ఉన్నాయి. ప్రతిరోజూ ఉదయం వీటిని తీసుకోవడం వల్ల శరీర రోగనిరోధక శక్తి పెరుగుతుంది. ఫలితంగా జలుబు, గొంతు నొప్పి, తరచుగా వచ్చే జ్వరాలు వంటి సమస్యలు దూరమవుతాయి.

జీర్ణవ్యవస్థ ఆరోగ్యంగా ఉంటుంది:

వెల్లుల్లి జీర్ణక్రియను వేగవంతం చేస్తుంది. ఇది ఆహారాన్ని త్వరగా జీర్ణం చేయడంలో కూడా సహాయపడుతుంది. అంతే కాకుండా గ్యాస్, ఉబ్బరం వంటి సమస్యలను కూడా తగ్గిస్తుంది. తేనెలో ఉండే మంచి బ్యాక్టీరియా కడుపు సంబంధిత సమస్యల నుండి ఉపశమనం కలిగిస్తుంది. అలాగే, సైనస్ సమస్యలను కూడా తగ్గిస్తుంది. దీనితో పాటు, తేనె గొంతు నొప్పి నుండి ఉపశమనం పొందడంలో కూడా సహాయపడుతుంది.

గుండె ఆరోగ్యానికి మంచిది:

వెల్లుల్లి గుండెకు చాలా మేలు చేస్తుంది. ఇది కొలెస్ట్రాల్ ను తగ్గిస్తుంది. ఇది రక్తాన్ని పలుచబరిచి రక్తపోటును నిర్వహించడానికి సహాయపడుతుంది.

శక్తిని అందిస్తుంది:

తేనె తక్షణ శక్తిని ఇస్తుంది. వెల్లుల్లి రక్త ప్రసరణను మెరుగుపరుస్తుంది. శరీరానికి ఆక్సిజన్ సరఫరా చేయడంలో సహాయపడుతుంది. ఈ రెండింటిలోనూ ఉండే యాంటీఆక్సిడెంట్లు చర్మాన్ని మెరిసేలా చేస్తాయి. అవి వృద్ధాప్య ప్రక్రియను కూడా నెమ్మదిస్తాయి. గోరువల్లుని వీటితో కలిపి తీసుకుంటే, ఇది జీవక్రియను పెంచుతుంది. బరువు తగ్గడంలో సహాయపడుతుంది.

ఎలా తినాలి?

తాజా వెల్లుల్లి రెబ్బలను తొక్కి తీసి శుభ్రం చేసి, శుభ్రమైన గాజు కూజాలో ఉంచండి. వెల్లుల్లి రెబ్బలు పూర్తిగా మునిగిపోయేలా వాటిపై తగినంత తేనె పోయాలి. కూజాను మూసివేసి 7 నుండి 10 రోజులు అలాగే ఉంచండి. ప్రతి ఉదయం ఖాళీ కడుపుతో ఒకటి లేదా రెండు వెల్లుల్లి రెబ్బలను నమలండి. అయితే, దీనిని పిల్లలు లేదా మధుమేహం ఉన్నవారు తీసుకోకూడదు.



తర్బూజా పండ్లను కేవలం వేసవిలోనే కాదు

ఈ సీజన్ లోనూ తినాల్సిందే.. ఎందుకంటే..?

వేసవి కాలంలో సహజంగానే అందరూ శరీరాన్ని చల్లబరుచుకునే ఆహారాలను తింటారు. పానీయాలను సేవిస్తుంటారు. శరీరాన్ని చల్ల బరిచే పండ్లలో తర్బూజాలు కూడా ఒకటి. వీటిని ముక్కలుగా కట్ చేసి వాటిపై కాస్త చక్కెర లేదా తేనె వేసి తినవచ్చు. లేదా తర్బూజాలతో జ్యూస్ తయారు చేసి తాగవచ్చు. అయితే అందరూ తర్బూజాలను కేవలం వేసవిలో మాత్రమే తింటారు. కానీ వాస్తవానికి వీటిని ఏ సీజన్ లో అయినా సరే తినవచ్చు. ముఖ్యంగా ఉష్ణోగ్రత లేదా తేమ అధికంగా ఉన్నప్పుడు, ఉక్కుపోత ఉన్న సమయంలో ఈ పండ్లను తింటే ఎంతో ఉపయోగం ఉంటుంది. తర్బూజాలపై చక్కెర కాకుండా తేనె వేసి తింటే ఎక్కువ ప్రయోజనం ఉంటుంది. డయాబెటిస్ ఉన్నవారు తేనె, చక్కెర వేయకుండా నేరుగా ఈ పండ్లను తినాలి. ఇలా తర్బూజాలను ఏ సీజన్ లో తిన్నా సరే లాభాలను పొందవచ్చు.

జ్వరం తగ్గుతుంది..

తర్బూజా పండ్లలో 90 శాతం నీర్ ఉంటుంది. కనుక ఈ పండ్లను తింటే శరీరంలో ద్రవాలు సమతుల్యంలో ఉంటాయి. వేడి వాతావరణం ఉన్నప్పుడు ఈ పండ్లను తింటే ఎంతో మేలు జరుగుతుంది. శరీరంలోని ద్రవాలు బయటకు వెళ్లకుండా ఉంటాయి. డిహైడ్రేషన్ బారిన పడకుండా ఉంటారు. జీవక్రియలు సక్రమంగా నిర్వహించబడతాయి. శరీర మెటబాలిజం పెరుగుతుంది. ఉష్ణోగ్రత నియంత్రణలో ఉంటుంది. ముఖ్యంగా జ్వరం వచ్చిన వారు ఈ పండ్లను తింటే త్వరగా కోలుకుంటారు. శరీరం చల్లగా మారుతుంది. తర్బూజా పండ్లలో బీటా కెరోటిన్ అధికంగా ఉంటుంది. ఇది మన శరీరంలో విటమిన్ ఎగా మారుతుంది. విటమిన్ ఎ వల్ల కళ్లు ఆరోగ్యంగా ఉంటాయి. కంటి చూపు మెరుగు పడుతుంది. వయస్సు మీద పడడం వల్ల కళ్లలో వచ్చే సుక్కలను తగ్గించుకోవచ్చు. వృద్ధాప్యంలో ఉన్నవారు రోజూ ఈ పండ్లను తింటుంటే మేలు జరుగుతుంది.

రోగ నిరోధక శక్తి..

తర్బూజా పండ్లలో విటమిన్ సి అధికంగా



ఉంటుంది. ఇది శక్తివంతమైన యాంటీ ఆక్సిడెంట్ గా పనిచేస్తుంది. రోగ నిరోధక వ్యవస్థను పటిష్టం చేస్తుంది. విటమిన్ సి వల్ల తెల్ల రక్త కణాలు ఉత్పత్తి అవుతాయి. దీని వల్ల శరీరం ఇన్ ఫెక్షన్లు, వ్యాధులకు వ్యతిరేకంగా పోరాటం చేస్తుంది. తర్బూజా పండ్లను ఈ సీజన్ లో తినడం వల్ల సీజనల్ గా వచ్చే దగ్గు, జలుబు వంటి సమస్యలను తగ్గించుకోవచ్చు. జ్వరం నుంచి కూడా కోలుకుంటారు. ఈ పండ్లలో ఉండే విటమిన్ సి, ఇతర యాంటీ ఆక్సిడెంట్లు కొల్లాజెన్ ను ఉత్పత్తి చేసేందుకు సహాయం చేస్తాయి. కొల్లాజెన్ అనేది ఒక ప్రోటీన్. ఇది చర్మ సంరక్షణకు సహాయం చేస్తుంది. చర్మం తన సోగే గుణాన్ని పొందేలా చేస్తుంది. దీని వల్ల చర్మం మృదువుగా మారి తేమగా ఉంటుంది. కాంతివంతంగా కనిపిస్తుంది. యువ్వనంగా మారుతారు. వృద్ధాప్య ఛాయలు తగ్గుతాయి.

మలబద్ధకం తగ్గిండుకు..

తర్బూజా పండ్లలో పైబర్ అధికంగా ఉంటుంది. ఇది జీర్ణ వ్యవస్థను ఆరోగ్యంగా ఉంచుతుంది. మలబద్ధకం తగ్గిండు చేస్తుంది. ముఖ్యంగా ఈ సీజన్ లో చాలా మంది

కలుషిత ఆహారం లేదా నీరు తీసుకోవడం వల్ల ఫుడ్ పాయిజన్ బారిన పడుతుంటారు. కానీ తర్బూజా పండ్లను తింటే ఈ సమస్య తగ్గుతుంది. తర్బూజాలలో పొటాషియం అధికంగా ఉండడం వల్ల ఇది బీపీని తగ్గించేందుకు సహాయం చేస్తుంది. పొటాషియం వల్ల శరీరంలో సోడియం స్థాయిలు నియంత్రణలో ఉంటాయి. దీంతో గుండె ఆరోగ్యంగా ఉంటుంది. హార్ట్ ఎటాక్ రాకుండా సురక్షితంగా ఉండవచ్చు. అలాగే కిడ్నీలపై పడే భారం తగ్గుతుంది. కిడ్నీ సమస్యలు రాకుండా ఉంటాయి. బరువు తగ్గాలనుకునే వారు రోజూ ఈ పండ్లను తింటుంటే మేలు జరుగుతుంది. వీటిని తింటే పైబర్ అధికంగా లభిస్తుంది కనుక కడుపు నిండిన భావన కలుగుతుంది. ఎక్కువ సేపు ఉన్నా ఆకలి వేయదు. దీంతో ఆహారం తక్కువగా తింటారు. ఇది బరువు తగ్గేందుకు సహాయం చేస్తుంది. ఇలా తర్బూజా పండ్లను ఏ సీజన్ లో తిన్నా సరే అనేక లాభాలను పొందవచ్చు.

ఆసియా కప్ 2025 టోర్నమెంట్ అంతా సిద్ధం

యూఏఈ వేదికగా టీ20 ఫార్మాట్




అబుదాబి: గత రెండు నెలలుగా ధనాధన్ బ్యాటింగ్ కోసం వేచి చూస్తున్న అభిమానుల నిరీక్షణకు తెరవడే సమయం ఆసన్నమైంది. ఐపీఎల్ 2025 సీజన్ ముగింపు తో మూగబోయిన బ్యాట్టు.. ఇక సిక్సర్లు, బౌండరీల మోత తో ధర్మరేల్లుచున్నాయి. అభిమానులు ఆత్మతగా ఎదురు చూస్తున్న ఆసియా కప్ 2025 టోర్నమెంట్ మంగళవారం తెరలేపనుంది. యూఏఈ వేదికగా టీ20 ఫార్మాట్లో జరిగే ఈ టోర్నీ కోసం ఆసియా క్రికెట్ దేశాలు సిద్ధమయ్యాయి. అతిథ్య యూఏఈతో పాటు భారత్, పాకిస్తాన్, ఓమన్, శ్రీలంక, బంగ్లాదేశ్, అఫ్ఘానిస్తాన్, హాంగ్ కాంగ్ లు బరిలోకి దిగుతున్నాయి. భారత్ కాలమానం ప్రకారం మ్యాచ్ లాక్ చేసి 8 గంటలకు ప్రారంభం కానున్నాయి. ఈ నెల ఆసాంతం జరగనున్న ఈ టోర్నీ అభిమానులకు కావాల్సిన అసలు సినలు మజా అందివ్వనుంది.

అఫ్ఘానిస్తాన్, హాంగ్ కాంగ్ మధ్య అబుదాబి వేదికగా తొలి మ్యాచ్ జరగనుంది. ఇప్పటికే ఇరు జట్లు యూఏఈకి చేరుకున్నాయి. అఫ్ఘానిస్తాన్ ఇక్కడ ట్రై సిరీస్ కూడా ఆడింది. పైనల్లో పాకిస్తాన్ చేతిలో ఓడినా.. లీగ్ దశలో ఆ జట్టును ఓడించింది. భారత్ తర్వాత పటిష్టంగా కనిపిస్తోంది. ఆసియాలో భారత్ తర్వాత తామే అత్యంత పటిష్టమైన జట్టుగా నిరూపించుకునేందుకు ఈ టోర్నీని ఉపయోగించుకోవాలని అఫ్ఘాన్ భావిస్తోంది. హాంగ్ కాంగ్ తో పోరులో అఫ్ఘాన్ హాట్ ఫేవరేట్ గా బరిలోకి దిగనుంది. అద్భుతం జరిగితే తప్పా ఈ మ్యాచ్ లో అఫ్ఘాన్ సునాయన విజయాన్నందుకుంటుంది. మరోవైపు హాంగ్ కాంగ్ మూడో సారి ఆసియా కప్ బరిలోకి దిగుతోంది. కానీ అఫ్ఘాన్ కు పోటీనిచ్చే సామర్థ్యం అయితే హాంగ్ కాంగ్ కు లేదు.



టీమండియాకు ఫాకింగ్ ఓటమి ఇచ్చేందుకు తొడకొట్టిన పసికూన?

అబుదాబి: ఆసియా కప్ 2025లో మరోట్రోఫీ గెలిచేందుకు భారత్ జట్టు సిద్ధంగా ఉంది. టోర్నమెంట్ మంగళవారం (సెప్టెంబర్ 9) ప్రారంభమవుతుంది. ఆ తర్వాత ఒక రోజు అంటే బుధవారం నాడు భారత్ జట్టు తన మొదటి మ్యాచ్ ను యూఏఈ తో ఆడనుంది. 14వ తేదీన, పాకిస్తాన్ తో, 19వ తేదీన ఓమన్ తో తలపడనుంది. టోర్నమెంట్ లో ట్రోఫీని గెలుచుకునేందుకు భారత్ జట్టు ఓ బలమైన పోటీదారు అనడంలో ఎలాంటి సందేహం లేదు. కాగితంపై మిగతా జట్లు బలహీనంగా కనిపిస్తున్నాయి. కానీ క్రికెట్ లో ఎప్పుడైనా అవజయాలు జరగవచ్చు. ముఖ్యంగా దిగ్గజ జట్లకు కూడా ఊహించని షాక్ తగలవచ్చు. ఇప్పటికే ఇలాంటి ఓటమిల బారిన పడిన జట్లు కూడా ఉన్నాయి. ఓమన్ ఆల్ రౌండ్ సుఫియాన్ మహమూద్ తన జట్టు ఆసియా కప్ లో కొన్ని ఆటపోట్లను సృష్టించగలడని నమ్ముతున్నాడు. ఆసియా కప్ లో తొలిసారి పాల్గొంటున్న ఓమన్ జట్టు సెప్టెంబర్ 12న దుబాయ్ ఇంటర్నేషనల్ క్రికెట్ స్టేడియంలో పాకిస్తాన్ తో తన తొలి మ్యాచ్ ఆడనుంది. ఓమన్ సెప్టెంబర్ 15న యూఏఈతో, సెప్టెంబర్ 20న భారత్ తో తలపడనుంది. మహమూద్ విలేకరుల సహవేళతో మాట్లాడుతూ, తన జట్టు ప్రత్యర్థులకు సమస్యలు సృష్టించడానికి సిద్ధంగా ఉందని అన్నారు. “ఇలాంటి టోర్నమెంట్ లో ఆడుతున్నప్పుడు, నిర్భయంగా ఉండాలి. ఎందుకంటే కోల్పోవడానికి ఏమీ లేదు. మీ ప్రతిభను ప్రదర్శించడానికి, మీరు భయాన్ని అధిగమించాలి. మనం ప్రస్తుతం ఆడుతున్నట్లుగా, మంచి క్రికెట్ ఆడటం కొనసాగిస్తే, మనం నిరాశను కూడా ఎదుర్కోగలమని నేను నమ్ముతున్నాను. ఇది ఒక పెద్ద ప్రకటనలా అనిపించవచ్చు, కానీ ఈ టోర్నమెంట్ లో మేం బలమైన ప్రభావాన్ని చూపగలమని నాకు పూర్తిగా నమ్మకం ఉంది” అని ఆయన అన్నారు. గత సంవత్సరం టీ20 ప్రపంచ కప్ తర్వాత ఓమన్ క్రికెట్ బోర్డుతో కాంట్రాక్ట్ వివాదాల కారణంగా వారి మొదటి ఎంపిక ఆటగాళ్లలో ఎక్కువ మంది అందుబాటులో లేరు. కాబట్టి, ఆసియా కప్ లో ఓమన్ రెండవ శ్రేణి జట్టును కలిగి ఉంటుంది. ఈ టోర్నమెంట్ వారికి చాలా ముఖ్యమైనదని, ముఖ్యంగా భారత్, పాకిస్తాన్ వంటి భారీ జట్లతో మ్యాచ్ లు ఆడాలని మహమూద్ నొక్కి చెప్పుకొచ్చాడు. ఆసియా కప్ గురించి ఓమన్ కెప్టెన్ జితేంద్ర సింగ్ తన ఉత్సాహాన్ని వ్యక్తం చేశాడు. ఇది తనకు భారతదేశంలోని కొంతమంది అత్యుత్తమ స్టార్లతో సంభాషించే అవకాశాన్ని ఇస్తుంది. గత సంవత్సరం పురుషుల ఎవర్నింగ్ ఆసియా కప్ లో అభిషేక్ శర్మతో ఆడు. శుభేవాన్ గిల్, సూర్యకుమార్ యాదవ్, అభిషేక్ లును మట్టి కలపడానికి అతను చాలా ఉత్సాహంగా ఉన్నాడు. ఈ ఆటగాళ్లతో సంభాషించాలని, వారి మనస్తత్వాన్ని అర్థం చేసుకోవాలని, వారు తమ ప్రణాళికలను ఎలా సిద్ధం చేస్తారో, అమలు చేస్తారో తెలుసుకోవాలని కోరుకుంటున్నానని జితేంద్ర సింగ్ అన్నాడు.



2025 యూఎస్ ఓపెన్ విజేతగా అల్కరాజ్

రూ.44 కోట్ల పైజేమనీ సొంతం
రెండోసారి యుఎస్ ఓపెన్ టైటిల్ సొంతం
జానిక్ సిన్గర్ ను మట్టికరిపించిన అల్కరాజ్

న్యూయార్క్: యూఎస్ ఓపెన్ 2025 టైటిల్ ను గెలుచుకున్న స్పెయిన్ కుర్రాడు కార్లోస్ అల్కరాజ్, ట్రోఫీతో పాటు భారీ పైజేమనీ సొంతం చేసుకున్నాడు. 6-2, 3-6, 6-1, 6-4తో జానిక్ సిన్గర్ ను ఓడించి తన కెరీర్ లో రెండోసారి యుఎస్ ఓపెన్ టైటిల్ ను గెలుచుకున్నాడు. ఇది అతడి ఆరో గ్రాండ్ స్లామ్ టైటిల్ కావడం విశేషం. న్యూయార్క్ లోని గ్రాండ్ స్లామ్ విక్టరీ సెప్టెంబర్ 2023 తర్వాత మొదటిసారిగా కార్లోస్ అల్కరాజ్?ను నెంబర్ 1 ర్యాంకింగ్ స్థానానికి తిరిగి తీసుకువచ్చింది. 22 ఏళ్ల కార్లోస్ అల్కరాజ్, ఓపెన్ ఎరాలో అత్యధిక సార్లు పురుషుల సింగిల్స్ ఛాంపియన్లను గ్రాండ్ స్లామ్ ఫైనల్స్ లో ఓడించిన అతి పిన్న వయస్సు ఆటగాడిగా నిలిచాడు. 2011లో నోవాక్ జోకోవిచ్ తర్వాత ఘనత సాధించిన మొదటి ఆటగాడుగా నిలిచాడు. ఇప్పుడు యుఎస్ ఓపెన్ ట్రోఫీతో పాటు ఏకంగా రూ.44 కోట్లు ఖాతాలో వేసుకున్నాడు. రన్నరప్ గా నిలిచిన సిన్గర్ రూ.22 కోట్లు దక్కించుకున్నాడు. రెండోసారి యూఎస్ ఓపెన్ ఛాంపియన్ గా నిలిచిన అల్కరాజ్ గతంలో కంటే 39 శాతం ఎక్కువ పైజేమనీ లభించింది. అయితే, పైజేమనీలో ఇంత పెరుగుదల ఎందుకు? అల్కరాజ్ కు అంత ఎక్కువ డబ్బు ఎందుకు వచ్చింది? అయితే పైజేమనీ పెరుగుదలకు కారణం టోర్నమెంట్ ప్రారంభానికి ముందే పైజేమనీ పెంచడం. గత సంవత్సరం వరకు

యుఎస్ ఓపెన్ లో విజేతకు 3.6 మిలియన్ డాలర్లు (సుమారు 31.74 కోట్ల రూపాయలు) లభించేవి. కానీ 2025లో ఈ పైజేమనీ 39 శాతం పెంచి 5 మిలియన్ డాలర్లు (సుమారు 44 కోట్ల రూపాయలు) చేశారు. అల్కరాజ్ కు ఈ భారీ మొత్తమే లభించింది. రన్నరప్ అయిన యానిక్ సిన్గర్ కు దానిలో సగం అంటే, సుమారు 22 కోట్ల రూపాయలు లభించాయి. విజయం అనంతరం అల్కరాజ్ మాట్లాడుతూ ‘నేను ఇప్పుడు నా కుటుంబం కంటే సిన్గర్ ను ఎక్కువగా చూస్తున్నాను. అతనితో కోర్ట్, లాకరూమ్ షేర్ చేసుకోవడం గర్వంగా ఉంది’ అని నవ్వుతూ అన్నాడు. తన శిష్యుడు అద్భుతంగా ఆడాడని కోచ్ జువాన్ కార్లోస్ ఫెరెరో ప్రశంసించగా, అల్కరాజ్ కూడా ‘నేను పర్ఫెక్ట్ గా ఆడాను. సిన్గర్ ను ఓడించాలంటే ఇలాగే ఆడాలి’ అని వ్యాఖ్యానించాడు. సిన్గర్ మాత్రం ‘అతను నన్ను అంచనిపోయాడు. నేను చేయగలిగినంత చేశాను కానీ అతను కీలక సమయాల్లో తన స్ట్రోక్ ను మార్చుకున్నాడు’ అని అన్నాడు. అల్కరాజ్ ప్రతి అద్భుత పోటీకి ప్రేక్షకులు స్టాండింగ్ ఓవేషన్ ఇచ్చారు. ఒక అద్భుత వాల్ టెనీస్ అల్కరాజ్ కూడా స్వయంగా ‘వాచ్!’ అంటూ చిరునవ్వు చిందించాడు. మరోసారి చేసిన ఓవర్ హ్యాండ్ స్ట్రోక్ స్టేడియంలో హోరెత్తింది. సిన్గర్ మాత్రం అసహనం వ్యక్తం చేస్తూ రాకెట్ ను నేలపైకి విసరడం, నిరాశ చూపించడం కనిపించింది. మొత్తంగా, గత రెండు సీజన్లలో సిన్గర్ ఇతర ఆటగాళ్లపై 109-4 రికార్డు ఉన్నా, అల్కరాజ్ పై మాత్రం 1-7 వెనుకబడి ఉన్నాడు. వింబుల్డన్ లో ఓడిన తర్వాత, యూఎస్ ఓపెన్ లో గెలిచి ‘నా కెరీర్ లోనే అత్యుత్తమ టోర్నమెంట్ ఇది’ అని అల్కరాజ్ ఆనందం వ్యక్తం చేశాడు.

ఐసీసీ ప్లేయర్ ఆఫ్ ది మంత్... నామినీగా మహ్మద్ సిరాజ్

దుబాయ్: ఐసీసీ తాజాగా ఆగస్టు నెలకు గాను ప్లేయర్ ఆఫ్ ది మంత్ నామినీలను ప్రకటించింది. ఈ జాబితాలో భారత్ తరపున పేసర్ మహ్మద్ సిరాజ్ కు చోటు దక్కింది. ఇంగ్లండ్ తో ఓవల్ స్టేడియం వేదికగా జరిగిన చివరి టెస్టు మ్యాచ్ లో సిరాజ్ అత్యుత్తమ ప్రదర్శన చేసిన విషయం తెలిసిందే. సిరాజ్ తోపాటు ఈసారి నామినేట్ అయిన మ్యాట్ హెన్రీ, జేడెన్ ఫాస్ట్ కూడా ఫాస్ట్ బౌలర్స్ కావడం ఆసక్తి రేపుతోంది. ఇక సిరాజ్ గత నెలలో కేవలం ఒక్క మ్యాచ్ మాత్రమే ఆడిన విషయం తెలిసిందే. కానీ ఈ ఒక్క గేమ్ తోనే అతడు ఐసీసీ ధృష్టిలో పడ్డాడు. ఇంగ్లండ్ తో జరిగిన చివరి టెస్టు మ్యాచ్ లో అతడు 21.11 సగటుతో తొమ్మిది వికెట్లు రాబట్టాడు. ఆ మ్యాచ్ లో జస్ప్రీత్ బువ్రా లేని లోటును భర్తీ చేస్తూ బౌలింగ్ విభాగంలో జట్టుకు కీలకంగా నిలిచాడు. రెండు ఇన్నింగ్స్ లో మొత్తం 46 ఓవర్లు వేసిన అతడు తొలి ఇన్నింగ్స్ లో నాలుగు వికెట్లు, రెండో ఇన్నింగ్స్ లో ఐదు వికెట్లను రాబట్టాడు. ఇక గత నెలలో జింబాబ్వేతో జరిగిన రెండు టెస్టు మ్యాచ్ లు సిరీస్ లో న్యూజిలాండ్ ఫాస్ట్ బౌలర్ మాట్ హెన్రీ 9.12 సగటుతో ఏకంగా 16 వికెట్లు రాబట్టాడు. రెండు పర్యాయాలు ఐదు వికెట్లు చొప్పున తీసి ప్రత్యర్థిపై పూర్తి ఆధిపత్యం కనబరిచాడు. ఈ మ్యాచ్ లో తన సత్తా చాటి.. న్యూజిలాండ్ కు సిరీస్ దక్కడంలో కీలకపాత్ర పోషించాడు. ఇక పాకిస్తాన్ తో జరిగిన వన్డే సిరీస్ లో వెస్టిండీస్ బౌలర్ జెయిన్ సిల్వీ జట్టును విజయ తీరాలకు చేర్చాడు. 4.1 ఎకానమీ రేటుతో 10 వికెట్లు రాబట్టి పాక్ పతనానికి బాటలు వేశాడు. మూడో వన్డేలో ఏకంగా ఆరు వికెట్ల తీసి వెస్టిండీస్ కు సిరీస్ సొంతమయ్యేలా కీలకపాత్ర పోషించాడు.



సిరీస్ గెలిచామనే ఉదాసీనతే తమ ఘోర ఓటమికి కారణం

సౌతాఫ్రికా హెడ్ కోచ్ శుక్రి కాన్రాడ్ ఆవేదన


వన్డే క్రికెట్ చరిత్రలోనే సౌతాఫ్రికా అత్యంత ఘోర పరాజయాన్ని మూలగట్టుకుంది. 54 ఏళ్ల వన్డే క్రికెట్ చరిత్రలోనే అత్యంత దారుణంగా ఓడిన జట్టుగా సౌతాఫ్రికా చిత్త రికార్డును నమోదు చేసింది. మూడు వన్డేల సిరీస్ లో భాగంగా ఇంగ్లండ్ తో ఆదివారం జరిగిన ఆఖరి వన్డేలో సౌతాఫ్రికా 342 పరుగుల భారీ తేడాతో ఓటమిపాలైంది. వన్డేలో పరుగుల పరంగా ఇంత భారీ తేడాతో ఓడిన జట్టు సౌతాఫ్రికా మాత్రమే. ఈ మ్యాచ్ లో ఓడినా ఈ సిరీస్ ను సౌతాఫ్రికా 2-1తో కైవసం చేసుకుంది. తొలి రెండు మ్యాచ్ లో అసాధారణ ప్రదర్శనతో విజయాన్నందుకొని ఇంగ్లండ్ గడ్డపై 72 ఏళ్ల తర్వాత వన్డే సిరీస్ గెలుచుకుంది. ఇలాంటి ఆఖరి వన్డేలో 72 పరుగులకే ఆటోటైంది. ఈ పరాజయంపై సౌతాఫ్రికా హెడ్ కోచ్ శుక్రి కాన్రాడ్ ఆవేదన వ్యక్తం చేశాడు. తొలి రెండు వన్డేలో గెలిచి ఆఖరి మ్యాచ్ లో ఘోర పరాజయాన్ని ఎదుర్కోవడం అత్యంత దారుణమని అసహనం వ్యక్తం చేశాడు. సిరీస్ గెలిచామనే ఉదాసీనతే తమ ఘోర ఓటమికి కారణమని చెప్పుకొచ్చాడు. ‘ఈ ఘోర పరాజయానికి ఎలాంటి నాకులు లేవు. ఈ రోజు మేము బాగా ఆడలేదు. ఇంగ్లండ్ వంటి

టాప్ టీమ్ తో ఆడటప్పుడు సరిగ్గా ఆడకపోతే మన బలహీనతలు బయటపడుతాయి. ఆస్ట్రేలియాలో కూడా ఇలాగే జరిగింది. అక్కడ కూడా సిరీస్ ను 2-0తో గెలుకున్న తర్వాత ఆఖరి వన్డేలో 400 పరుగులకు పైగా సమర్పించుకున్నాం. ఇలాంటి మ్యాచ్ లో మేము పేలవ ప్రదర్శన చేస్తున్నాం. ఇది ఏమాత్రం అమోదయోగ్యం కాదు. ఈ ఓటమి కొంచెం ఇబ్బందికరంగానే ఉంది. బహుశా మా ఆగాళ్లు సిరీస్ గెలిచామనే ఉదాసీనతతో ఆడినట్లున్నారు. ఫీల్డింగ్ కూడా మా స్థాయికి తగ్గట్లు లేదు. బుధవారం నుంచి ప్రారంభమయ్యే టీ20 సిరీస్ పై ఫోకస్ పెట్టాలి. టీ20 ప్రపంచకప్ 2026 సన్నాహకాలను ఈ సిరీస్ నుంచి ప్రారంభిస్తాం. ఈ వన్డే సిరీస్ లో ఘోర పరాజయం ఎదురైనా.. మాకు అనేక సానుకూలతలు ఉన్నాయి. తొలి రెండు మ్యాచ్ లో అనుభవం లేని ఆటగాళ్లు మెరుగైన ప్రదర్శన చేశారు.’ అని శుక్రి కాన్రాడ్ చెప్పుకొచ్చాడు. ఈ మ్యాచ్ లో ముందుగా బ్యాటింగ్ చేసిన ఇంగ్లండ్ నిర్ణీత 50 ఓవర్లలో 5 వికెట్లకు 414 పరుగులు చేసింది. జోరూట్ (100), జాకోబ్ బెత్ (110) శతకాలతో రాణించారు. అనంతరం సౌతాఫ్రికా 72 పరుగులకే ఆటోటైంది. జోఫ్రా అర్చర్ (4/18), ఆదిల్ రషీద్ (31/3) సఫారీ పతనాన్ని శాసించారు. బ్రెడ్లీ కార్నీ (2/33) రెండు వికెట్లు పడగొట్టాడు.




చిత్ర పరిశ్రమలో ఎవరి స్వార్థం వారిదే

కిష్కింధపురి హీరో బెల్లంకొండ సాయిశ్రీనివాస్



ఇండస్ట్రీలో మన అనుకునే వాళ్లు ఉండరని ఎవరి స్వార్థం వారిదని హీరో బెల్లంకొండ సాయి శ్రీనివాస్ అన్నారు. శ్రీనివాస్ ప్రధానపాత్రలో తెరకెక్కిన చిత్రం 'కిష్కింధపురి' ఈనెల 12న ప్రేక్షకుల ముందుకు రానుంది. ఈ సందర్భంగా పాల్గొన్న ఓ ఇంటర్వ్యూలో సాయి శ్రీనివాస్ మాట్లాడుతూ తనకు ఇండస్ట్రీలో స్నేహితులు లేరని తెలిపారు. నేను ఓపెన్ గా ఉంటాను. మనసులో ఏదో పెట్టుకొని ఇలా మాట్లాడితే, ఆటిట్యూడ్ చూపిస్తే అభిమానులు పెరుగుతారేమోనని ఎప్పుడూ లెక్కలు వేసుకొని మాట్లాడలేదు. 'భైరవం' కంటే ముందు చాలా తక్కువగా మాట్లాడేవాడిని. ఈ మధ్య ఎక్కువగా మాట్లాడుతున్నాను. ఇండస్ట్రీకి వచ్చినప్పటి నుంచి ఒకేలా ఉన్నాను. మనసులో ఏదైనా ఉంటే నిద్రరాదు.. ఏవేవో ఆలోచనలు వస్తుంటాయి. అందుకే ఓపెన్ గా ఉంటా. నేను ఎవరి విషయంలోనైనా బాధపడితే వాళ్లకు మొహం మీదే చెప్పేస్తానని ఒప్పుకున్నారు. ఇండస్ట్రీలో ఎవరి స్వార్థం వాళ్లకు ఉంటుంది. మన అనే వాళ్లు ఎవరూ ఉండరు. ఇదొక సముద్రం లాంటిది. లోతు ఎంత అనేది దీనిలో దిగిన వాళ్లకు మాత్రమే తెలుస్తుంది. ఇండస్ట్రీలో కూడా ఫ్రెండ్స్ ఉండి ఉండొచ్చు.. కానీ, బయట ఉన్నంత స్వచ్ఛంగా ఇక్కడ ఉండరు. మనతో బాగుంటారు.. మనం పక్కకి వెళ్లగానే మన గురించి మరోలా మాట్లాడతారు. నేనెప్పుడూ ఎవరి గురించి తప్పుగా మాట్లాడను. చిన్నప్పటి నుంచి అంతే. గాసిప్స్ కూడా విననని అన్నారు. ప్రేక్షకులు థియేటర్ కి రావడం లేదనేది చాలా మంది చెబుతున్న మాట. కానీ, మంచి సినిమా అయితే కచ్చితంగా వస్తారని నేనెప్పుడూ నమ్ముతా. ఓ మంచి కథతోనే మా 'కిష్కింధపురి' తెరకెక్కింది. ఆద్యంతం ఈ చిత్రం థ్రిల్ ని పంచుతుంది. దర్శకుడు కౌశిక్ పెగల్లపాటి అద్భుతమైన కథని రాసుకుని తెరపైకి తీసుకొచ్చారు. థియేటర్లో ఫోన్ చూసుకునే అవకాశాన్ని కూడా ఇవ్వకుండా ఈ సినిమా థ్రిల్ ని పంచుతుంది. సంగీతం, విజువల్ ఎఫెక్ట్స్ ఈ సినిమాకి చాలా ముఖ్యం అన్నారు బెల్లంకొండ సాయిశ్రీనివాస్.



చెట్టు కింద చదువు నేర్చిన శ్రీ లీల!

శ్రీ లీల.. ఈ పేరు గురించి పరిచయాల ప్రశ్నేకంగా అవసరం లేదు. కన్నడ బ్యూటీ అయినప్పటికీ తెలుగులో సత్తా చాటుతూ దూసుకుపోతోంది. 'పెళ్లి సంద%ణ%' సినిమాతో ఇండస్ట్రీలోకి అడుగు పెట్టిన ఈమె.. రవిశేఖ హీరోగా నటించిన 'ధమాకా' సినిమాతో ఓవర్ నైట్ లోనే భారీ హిట్ లారితో అందుకుంది.. ఆ తర్వాత పలు చిత్రాలలో నటించిన ఈమెకు పెద్దగా గుర్తింపు రాలేదు. మధ్యలో భగవంత్ కేసరి, గుంటూరు కారం వంటి చిత్రాలు చేసి.. మోస్తరుగా విజయాన్ని అందుకుంది. ప్రస్తుతం తెలుగులో రవిశేఖతో మరొకసారి మౌస్ జాతర అనే సినిమాలో చేస్తున్న ఈమె.. ఇటు పవన్ కళ్యాణ్, హరీష్ శంకర్ కాంటినేషన్లో వస్తున్న 'ఉస్తాద్ భగత్ సింగ్' సినిమాలో కూడా హీరోయిన్ గా నటిస్తున్న విషయం తెలిసిందే. సెప్టెంబర్ 7న ఆమె సినిమా మాటింగ్లో కూడా భాగమయ్యారు. ఈ విషయాన్ని రాసి ఖన్నా తన సోషల్ మీడియా ఖాతా ద్వారా వెల్లడించిన విషయం తెలిసిందే. అలాగే మరోవైపు బాలీవుడ్ లో కార్తీక ఆర్యన్ తో ఒక సినిమా చేస్తున్న ఈమె.. అక్కడే మరో ప్రాజెక్టుకు కూడా గ్రీన్ సిగ్నల్ ఇచ్చినట్లు తెలుస్తోంది. అలా తెలుగు, హిందీ భాషలలో సినిమాలు చేస్తూ బిజీగా మారిన ఈమెకు సంబంధించిన ఒక విషయం ఇప్పుడు సోషల్ మీడియాలో వైరల్ గా మారింది. శ్రీ లీల స్వతహాగా డాక్టర్ అనే విషయం అందరికీ తెలిసిందే. ఒకవైపు నటిస్తూ మరొకవైపు ఎంబిబిఎస్ కూడా పూర్తి చేసింది. అంతేకాదు ఇద్దరు పిల్లలను దత్తత తీసుకొని తన మంచి మనసు చాటుకుంటుంది ఈ ముద్దుగుమ్మ. అలాంటి ఈమె టీచర్ కూడా అని తెలిసి ప్రతి ఒక్కరూ ఆశ్చర్యం వ్యక్తం చేస్తున్నారు. అయితే అది ఇప్పుడు కాదు అని.. విద్యార్థి దశలో ఉన్నప్పుడే చిన్నపిల్లలకు ఇంగ్లీష్ పాఠాలు చెప్పిందని సమాచారం. ఇదే విషయంపై ఆమె మాట్లాడుతూ.. " నేను చిన్నప్పుడు బెంగళూరులో ఉండేదాన్ని. కానీ వేసవి సెలవులు వస్తే మాత్రం నా స్వస్థలమైన ఒంగోలుకు వెళ్లేదాన్ని. అక్కడ చిన్నప్పుడు మా తాత నాగేశ్వరరావు నిదమానూరి ఇంగ్లీష్ గ్రామర్ పుస్తకం ఇచ్చేవారు. అయితే పుస్తకంలో ఉన్న ఇంగ్లీష్ నేర్చుకొని చెట్టు కింద పిల్లల్ని పోగేసుకొని వాళ్లకు ఇంగ్లీష్ పాఠాలు చెబుతూ వారికి చదువు చెప్పాను. అలా నాకు చిన్నప్పుడే ఇంగ్లీష్ పై మంచి పట్టు ఏర్పడింది. ముఖ్యంగా ఈ పట్టు రావడానికి కారణం మా తాత ఇచ్చిన ప్రోత్సాహమే. అది ఎప్పటికీ మరుచలేనది" అంటూ శ్రీ లీల తెలిపింది

అందాల దిశాను చూపిస్తోంది

తెలుగు మూవీ 'లోఫర్'తో ఇండస్ట్రీలో అడుగు పెట్టిన ముద్దుగుమ్మ దిశా పటాని. మొదటి సినిమా బాక్సాఫీస్ వద్ద ఆశించిన స్థాయిలో ఆకట్టుకోలేక పోయింది. అయినా కూడా లక్ కలిసి వచ్చింది. ఎంఎస్ దోనీ సినిమాలో చిన్న పాత్రలో నటించినప్పటికీ దిశా పటానికి మంచి గుర్తింపు తెచ్చి పెట్టింది. బాలీవుడ్ లో మెల్ల మెల్లగా ఆఫర్లు దక్కించుకుంటూ వస్తున్న దిశా పటాని హీరోయిన్ గా టాప్ పాజిషన్ లో నిలిచింది. తెలుగులో మళ్లీ ఇన్నాళ్లకు కల్పి 2898 ఏడీ సినిమాలో నటించింది. ఆ సినిమా సూపర్ హిట్ కావడంతో బాలీవుడ్ లో దిశా మరిన్ని సినిమాలు చేయాలని అభిమానులు కోరుకుంటున్నారు. దిశా పటాని హీరోయిన్ గా కంటే ఎక్కువగా అందాల ఆరబోత ఫోటోల కారణంగా వార్తల్లో నిలుస్తున్న విషయం తెల్సిందే. హీరోయిన్ గా దిశా పటాని బాలీవుడ్ లో బ్యాక్ టు బ్యాక్ మూడు సినిమాలతో రాబోతుంది. ఇన్స్టాగ్రామ్ లో 61.5 మిలియన్ల ఫాలోవర్స్ కలిగి ఉన్న దిశా పటాని ఎప్పుడు ఏ ఫోటో షీర్ చేసినా నిమిషాల్లో లక్షల లైక్స్ రావడం మనం చూస్తూ ఉంటాం. ఆకట్టుకునే అందం తో పాటు మంచి ఫిజిక్ దిశా సొంతం అని చాలా సార్లు నిరూపితం అయ్యింది. మరోసారి ఈ ఫోటోలతో దిశా పటాని తన అందాలను చూపించే ప్రయత్నం చేసింది. ఆకట్టుకునే అందం కారణంగా దిశా పటాని ఫోటోలు రెగ్యులర్ గా వైరల్ అవుతూ ఉంటాయి. తాజాగా క్యూట్ ఫోటోలను షీర్ చేసిన దిశా పటాని మరోసారి సోషల్ మీడియాలో వైరల్ అవుతోంది. వైట్ ఔట్ ఫోటోలో దిశా చాలా అందంగా కనిపిస్తోంది. అందమైన దిశా లుకిన్ ఆమె లిప్ స్టిక్ మరింతగా పెంచింది అంటూ నెటిజన్స్ కామెంట్స్ చేస్తున్నారు. ఇంత చక్కని రూపం ఉన్న ఈ అమ్మడి యొక్క అందాల ఆరబోత ఫోటోలు నెట్లోంటే తెగ వైరల్ అవుతున్నాయి.

మల్లెపూలు గొల్లుమన్నవి

ఎయిర్ పోర్టులో నటి నవ్వుకు లక్ష జరిమానా

మల్లెపూలు తీసుకెళ్లినందుకు.. ఓ నటికి రూ.1.14 లక్షల జరిమానా విధించిన ఘటన తాజాగా వెలుగులోకి వచ్చింది. ఇటీవల ఓ ఈవెంట్ కు హాజరయ్యేందుకు మలయాళ నటి నవ్వు నాయర్ ఆస్ట్రేలియా వెళ్లారు. ఆ సమయంలో తన బ్యాగులో నవ్వు మల్లెపూలను తీసుకెళ్లారు. మెల్బోర్న్ ఎయిర్ పోర్టులో వాటిని గుర్తించిన సిబ్బంది అధికారులకు సమాచారం ఇవ్వడంతో.. అక్కడి అధికారులు ఆమెకు రూ. 1.14లక్షల జరిమానా వేశారు. ప్రపంచంలోని అత్యంత కఠినమైన బయోసెక్యూరిటీ- చట్టాలు ఉన్న విమానాశ్రయాల్లో ఆస్ట్రేలియాలోని మెల్బోర్న్ ఎయిర్ పోర్టు ఒకటి. ప్రయాణికులు పండ్లు, విత్తనాలు, పూలను తీసుకువెళ్లడం అక్కడ నిషిద్ధం. వాటివల్ల ప్రయాణికులకు వివిధ రకాల వ్యాధులు, తెగుళ్లు నులభంగా వ్యాపించే అవకాశం ఉండడంతో ఈ నిబంధన పెట్టారు. నవ్వు మెల్బోర్న్ విమానాశ్రయానికి చేరుకున్న అనంతరం అక్కడి కస్టమ్స్ అధికారులు ఆమె బ్యాగ్ లో మల్లెపూలును తీసుకువచ్చినందుకు జరిమానా విధించడంతో నటి లక్ష రూపాయలు చెల్లించింది. అనంతరం మెల్బోర్న్ లో జరిగిన ఓనం కార్యక్రమంలో నటి నవ్వు తనకు ఎదురైన అనుభవాన్ని చెప్పడంతో ఈ విషయం బయటకు వచ్చింది. తాను తీసుకువచ్చిన పూలు లక్ష రూపాయలు ఖరీదైనవని జరిమానా విధించేవరకు తనకు తెలియదని చమత్కరించింది.

